

तृणमूल और शिव सेना के बाद अब सपा के विघटन की तैयारी है

महिला आरक्षण बिल पारित नहीं होने जैसी शर्मिंदगी भविष्य में नहीं हो, इसके लिए एनडीए ने कमर कस ली है

—श्रीनंद झा—
—राष्ट्रदूत दिल्ली ब्यूरो—
नई दिल्ली, 17 जून। तृणमूल कांग्रेस में विभाजन के बाद, आज शिवसेना उद्धव बाल ठाकरे (यूबीटी) के 9 लोकसभा सांसदों में से 6 ने लोकसभा अध्यक्ष ओम बिड़ला को प्र लिखकर संसद में एक अलग समूह के रूप में मान्यता देने की मांग की। बागी सांसदों ने शिवसेना के एकनाथ शिंदे गुट में विलय की मांग की है।

भाजपा का आधिकारिक रुख यह है कि ये क्षेत्रीय दल अपनी आंतरिक कमजोरियों और विरोधाभासों के कारण टूट रहे हैं। लेकिन राजनीतिक हलकों में बड़े पैमाने पर ऐसी अटकलें हैं कि संसद के दोनों सदनों में दो-तिहाई बहुमत हासिल करने के उद्देश्य से भाजपा क्षेत्रीय दलों के विघटनों को प्रोत्साहित कर रही है। परिसीमन विधेयक की हार से पैदा हुई राजनीतिक असहजता के बाद, ऐसी चर्चाएँ हैं कि भाजपा संसद में आवश्यक संख्या जुटाने की रणनीति पर काम कर रही है। लेकिन तृणमूल कांग्रेस और शिवसेना (यूबीटी) के बागी समूहों का समर्थन मिलने के बाद भी, एनडीए को संसद के दोनों सदनों में दो-तिहाई बहुमत नहीं मिल पाएगा। लोकसभा की कुल 543 सदस्यीय संख्या में, तृणमूल और शिवसेना (यूबीटी) के बागी

सूत्रों का कहना है कि लोकसभा में कुल 543 सदस्यों में दो तिहाई बहुमत के लिए 362 सदस्यों की जरूरत है और एनडीए के पास 50 कम, यानि 312 सदस्य हैं, वो भी तृणमूल व शिव सेना के बागी सांसदों का समर्थन मिलने के बाद। राज्यसभा में भी दो तिहाई बहुमत में 9 की कमी है। चर्चा है कि इस कमी को पूरा करने के लिए यूपी में सपा को तोड़ने की तैयारी है।

यूपी में भाजपा की सहयोगी पार्टी के नेता ओम प्रकाश राजभर ने साफ कहा कि सपा का विघटन होगा, 100 प्रतिशत होगा। उन्होंने रामगोपाल यादव का नाम लेकर कहा कि उनके पास उन सांसदों की लिस्ट है, जो एनडीए में आना चाहते हैं।

पता चला है कि 19 जून, शिव सेना के स्थापना दिवस पर शिव सेना के बागी सांसदों का गुट औपचारिक रूप से शिंदे गुट में शामिल हो सकता है।

संसदों का समर्थन मिलने के बाद एनडीए के पास 312 सदस्य होंगे, जबकि दो-तिहाई बहुमत के लिए 362 सदस्यों की आवश्यकता है। इस प्रकार, एनडीए के पास दो तिहाई बहुमत के आँकड़े से करीब 50 सीटें कम रहेंगी। राज्यसभा की 245 सदस्यीय संख्या (तीन इस्तीफों के बाद घटकर 243) में एनडीए के पास 154 सांसद हैं, जबकि दो-तिहाई बहुमत के लिए 163 सांसदों की आवश्यकता है। यानी, उसके पास दो -तिहाई बहुमत के आँकड़े से 9 सांसद कम हैं। ऐसे में सवाल उठ रहा है कि क्या अब समाजवादी पार्टी को भी विभाजित करने की कोशिश की जाएगी?

पिछले कुछ सप्ताहों की इन अभूतपूर्व राजनीतिक घटनाओं ने एकात्मक राज्य व्यवस्था और एक-दलीय शासन (भाजपा का शासन) के उदय जैसी स्थिति को लेकर गंभीर चिंताएँ पैदा कर दी हैं। विपक्षी नेताओं का आरोप है कि देश की राजनीति में क्षेत्रीय दलों की भूमिका समाप्त करने के लिए सत्तारूढ़ पक्ष हर तरह की रणनीति अपना रहा है। शिवसेना के वफादार नेता संजय राउत ने आरोप लगाया कि बागी सांसदों को आर्थिक प्रलोभन दिए गए हैं और उन्हें 15 करोड़ से 50 करोड़ रुपये तक के प्रस्ताव मिले हैं। शिवसेना (यूबीटी) के वफादार नेताओं, संजय राउत, अरविंद सावंत

और अनिल देसाई, ने आज लोकसभा अध्यक्ष ओम बिड़ला से भेंट की और उनसे आग्रह किया कि मूल पार्टी का पक्ष सुने बिना किसी अलग हुए समूह को मान्यता न दी जाए। शिवसेना (यूबीटी) के बागी सांसदों में संजय जाधव, ओमराजे निम्बालकर, संजय देशमुख, नागेश पाटिल अष्टीकर, भाऊसाहेब वाकचौर और संजय दीना पाटिल शामिल हैं। बताया जा रहा है कि ये सांसद, जिनमें से कुछ चार्टर्ड विमान से आए, दिल्ली पहुँच चुके हैं। शिंदे गुट के साथ औपचारिक विलय 19 जून, जो शिवसेना का स्थापना दिवस है, को होने की संभावना है। इसी बीच, राजनीतिक (शेष अंतिम पृष्ठ पर)

रेस लगा रहे ट्रैक्टर ई रिक्शा से भिड़े, 6 महिलाओं की मौत

बदायूं, 17 जून (हि.स.)। उत्तर प्रदेश में बदायूं जिले के उझानी कोतवाली क्षेत्र में बुधवार दोपहर को हाइवे पर रेस लगा रहे ट्रैक्टरों ने एक ई-रिक्शा को अपनी चपेट में ले लिया। इस हादसे में ई रिक्शा सवार छह महिलाओं की मौत हो गई, जबकि तीन लोग घायल हुए हैं। घायलों को राजकीय मेडिकल कॉलेज में भर्ती कराया गया है। जिलाधिकारी ने पूरे

दोनों ट्रैक्टर चालक पकड़े गए।

मामले की जांच के आदेश दिए हैं। ट्रैक्टर चालकों को पकड़ लिया गया है।

जिलाधिकारी राय ने बताया कि पुलिस की जांच में ये पता चला है कि कछला और उझानी के बीच फूलपुर क्षेत्र में बुधवार दोपहर हाईवे पर दो ट्रैक्टर चालक रेस लगा रहे थे। इसी बीच तेज रफ्तार ट्रैक्टरों ने एक ई-रिक्शा को टक्कर मार दी। हादसे में ई-रिक्शा पर सवार महिलाएं व अन्य लोग गंभीर रूप से घायल हो गए। सूचना पर पहुंची थाना पुलिस ने घायलों को अस्पताल भेजा, जहां छह महिलाओं को मृत घोषित कर दिया गया।

ग्रामीणों के अनुसार, मोहल्ला मुरावन नगला निवासी तथा हादसे में घायल हुये डाल सिंह के बेटे कुंवर पाल की शादी 29 जून को होनी है। परिवार की महिलाएं शादी की रस्म के लिए भात मांगने पड़ोस के गठाना गांव जा रहीं थीं।

अब क्या करेंगी, ममता बनर्जी?

राजनैतिक गलियारों में चर्चा है कि ममता बनर्जी के सामने तीन विकल्प हैं, जिनमें से वे कोई एक चुन सकती हैं

—जाल खंबाता—
—राष्ट्रदूत दिल्ली ब्यूरो—
नई दिल्ली, 17 जून। अभी से ये अटकलें शुरू हो गई हैं कि एन.डी.ए. सरकार का मुकाबला करने के लिए तृणमूल कांग्रेस (टीएमसी) ममता बनर्जी को संसद भेज सकती है।

गौरतलब है कि पश्चिम बंगाल से राज्यसभा में 16 सांसद चुने जाते हैं। जिन पाँच राज्यसभा सदस्यों का कार्यकाल पूरा हुआ था, उनके लिए चुनाव इस वर्ष पहले ही हो चुके हैं। इसलिए यदि ममता बनर्जी राज्यसभा में जाना चाहती हैं, तो उन्हें 16 में से कम पाँच सांसदों से इस्तीफा दिलवाना होगा।

वर्तमान स्थिति में राज्यसभा उपचुनाव जीतने के लिए 148 वोटों की आवश्यकता है, जबकि टीएमसी के पास केवल 80 विधायक हैं। इसलिए 80 विधायकों के बल पर राज्यसभा उपचुनाव जीतने के लिए कम से कम पाँच टीएमसी राज्यसभा सांसदों को इस्तीफा देना होगा, जिससे आवश्यक मतों का कोटा घटकर लगभग 50 रह जाएगा। इस स्थिति में टीएमसी एक सीट तो जीत सकती है, लेकिन सबसे अधिक लाभ भाजपा को होगा, क्योंकि वह शेष चार सीटें जीत सकती है। इसलिए यह संभावना कम दिखाई देती है कि ममता बनर्जी राज्यसभा जाएँगी।

पहला यह कि वे पार्टी के किसी लोकसभा सांसद से इस्तीफा दिलाकर लोकसभा चुनाव लड़ें और संसद जाएं, लेकिन अब बंगाल में चुनाव जीतना आसान नहीं है।

दूसरा विकल्प है, राज्यसभा का, लेकिन पार्टी के पास मात्र 80 विधायक हैं। इनके बल पर राज्यसभा चुनाव जीतने के लिए उन्हें अपने 5 सदस्यों से इस्तीफा दिलवाना होगा, पर इसमें खतरा यह है कि शेष चार सीटें भाजपा को मिलेंगी।

तीसरा व अंतिम विकल्प है कि फिर से जनता के बीच जाएं और तृणमूल कांग्रेस को पुनर्जीवित करें।

ममता बनर्जी के लिए संसद में प्रवेश करने का सबसे आसान रास्ता लोकसभा है। पश्चिम बंगाल से टीएमसी के 29 लोकसभा सांसद हैं। यदि पार्टी के किसी मजबूत क्षेत्र से चुनाव गया कोई टीएमसी सांसद इस्तीफा देता है, तो ममता बनर्जी उस सीट से चुनाव लड़ सकती हैं और जीत की उम्मीद कर सकती हैं तथा इस प्रकार वे लोकसभा में पहुँच सकती हैं। लेकिन पश्चिम बंगाल की बदलती राजनीतिक परिस्थितियों को देखते हुए, वह चुनाव टीएमसी के लिए आसान नहीं होगा।

ममता बनर्जी के सामने तीसरा

विकल्प यह है कि वे पश्चिम बंगाल में तृणमूल कांग्रेस को फिर से मजबूत करें और जमीनी स्तर पर कार्यकर्ताओं के साथ मिलकर यह समझने की कोशिश करें कि किन कारणों से मतदाता टीएमसी से दूर हुए।

बंगाल में लगभग 40 प्रतिशत मतों के साथ ममता बनर्जी अब भी एक लोकप्रिय चेहरा हैं, लेकिन कल्याणकारी योजनाओं के बावजूद, पार्टी की जमीनी पकड़ कमजोर पड़ती दिखाई दे रही है। वे इस अवसर का उपयोग करके मतदाताओं के साथ पार्टी के जमीनी संबंधों को फिर से मजबूत कर सकती हैं।

निर्धारित समय पर ही होंगे, विधानसभा चुनाव

चुनाव आयोग के सूत्रों ने 5 राज्यों के विधानसभा चुनाव निर्धारित समय से पहले कराने की संभावना को खारिज किया

—जाल खंबाता—
—राष्ट्रदूत दिल्ली ब्यूरो—
नई दिल्ली, 17 जून। सूत्रों के अनुसार, उत्तर प्रदेश, उत्तराखंड, पंजाब, मणिपुर और गोवा में विधानसभा चुनाव अगले वर्ष फरवरी में तय कार्यक्रम के अनुसार ही कए जाएंगे।

जनगणना और कुंभ के कारण चुनाव निर्धारित समय से पहले कराये जाने की खबरों को स्पष्ट करते हुए सूत्रों ने कहा कि ऐसा कोई प्रस्ताव विचारधारा नहीं है।

कुछ राजनीतिक दलों ने कहा था कि जनगणना के दूसरे चरण के कारण विधानसभा चुनाव जल्दी कराए जा सकते हैं। उनका तर्क था कि सरकारी कर्मचारी जनगणना कार्य में व्यस्त रहेंगे, जिससे चुनाव कराना कठिन हो जाएगा।

सूत्रों ने स्पष्ट किया कि चुनाव समय पर ही होंगे। जनगणना का दूसरा चरण अवश्य समय से पहले कर लिया जाएगा।

सूत्रों ने यह भी कहा कि 14 जनवरी से हरिद्वार में कुंभ मेला हो रहा है, इसलिए उत्तराखंड के चुनाव सबसे अंत में होंगे।

जनगणना कार्य में लगे सरकारी अधिकारियों को अक्सर चुनावी ड्यूटी भी दी जाती है। लेकिन सूत्रों ने स्पष्ट किया कि चुनाव समय पर ही होंगे। जनगणना का दूसरा चरण थोड़ा पहले किया जा सकता है, ताकि सरकारी कर्मचारी चुनावी ड्यूटी के लिए उपलब्ध रह सकें।

जनगणना का पहला चरण अप्रैल से सितंबर के बीच हो रहा है, जिसमें मकान सूचीकरण किया जा रहा है। दूसरा चरण फरवरी में पूरे देश में होगा, जिसमें व्यक्तिगत आंकड़े एकत्र किए जाएंगे। इस चरण में जातिगत गणना भी की जाएगी। इसके अलावा, उत्तराखंड के (शेष अंतिम पृष्ठ पर)

बैन के खिलाफ हाईकोर्ट पहुंचा टेलीग्राम

नई दिल्ली, 17 जून। दिल्ली उच्च न्यायालय ने 21 जून को नोट-यूजी की दोबारा होने वाली परीक्षा के मद्देनजर सोशल मीडिया मैसेजिंग ऐप टेलीग्राम को अस्थायी रूप से बंद करने के आदेश को चुनौती देने वाली याचिका पर केन्द्र सरकार को नोटिस जारी किया है। जस्टिस तेजस करिया की बेंच इस

हाईकोर्ट ने टेलीग्राम याचिका पर केन्द्र सरकार को नोटिस जारी किया। अगली सुनवाई 18 जून को होगी।

मामले पर कल यानी 18 जून को सुनवाई करेगी।

सुनवाई के दौरान, केन्द्र सरकार की ओर से पेश सॉलिसिटर जनरल तुषार मेहता ने कहा कि केन्द्र सरकार ने ये आदेश आईटी कानून की धारा 69ए के तहत दिया है। केन्द्र ने टेलीग्राम को कई बार अपना सिस्टम ठीक करने को (शेष अंतिम पृष्ठ पर)

यूपी में गैर यादव ओबीसी मतों पर है भाजपा का फोकस

इसके लिए भाजपा ने प्रभावशाली जातीय नेताओं के साथ रणनीतिक गठबंधन बनाए हैं

—जाल खंबाता—
—राष्ट्रदूत दिल्ली ब्यूरो—
नई दिल्ली, 17 जून। उत्तर प्रदेश की राजनीति जाति के इर्द-गिर्द घूमती है। चाहे सर्वाण हों, अन्य पिछड़ा वर्ग (ओबीसी) हों या दलित-जाति, ये राज्य की राजनीतिक व्यवस्था का केन्द्रीय आधार बनी हुई है। इस संरचना में दलितों के बाद ओबीसी सबसे प्रभावशाली समूह हैं। लेकिन ओबीसी वोट एक समान नहीं है; यह दो भागों में बंटा हुआ है—यादव और गैर-यादव ओबीसी। जहाँ समाजवादी पार्टी (सपा) यादव समुदाय पर मजबूत पकड़ बनाए हुए है, वहीं, भारतीय जनता पार्टी सुविचारित रूप से गैर-यादव ओबीसी वोट बैंक को साधने की रणनीति पर काम कर रही है। यह रणनीति 2027 विधानसभा चुनावों की उसकी रणनीति का केन्द्र बन चुकी है।

भाजपा का 2014 से उन छोटी-छोटी जातियों पर जोर रहा है, जो संख्या में कम हैं, पर अपने-अपने क्षेत्र में चुनावों में निर्णायक भूमिका निभा सकती हैं।

इन जातियों में निषाद, कुर्मी, राजभर प्रजापति, पाल, विश्वकर्मा आदि प्रमुख हैं।

उत्तर प्रदेश के आगामी विधानसभा चुनाव न केवल 2029 के लोकसभा चुनाव का सेमीफाइनल होंगे, बल्कि योगी सरकार के 10 साल के काम काज का "लिटमस टेस्ट" भी होंगे।

भाजपा अब 2029 लोकसभा चुनाव से पहले होने वाली "सेमी-फाइनल" लड़ाई की तैयारी में जुट गई है। दिलचस्प बात यह है कि 2027 के विधानसभा चुनाव योगी आदित्यनाथ सरकार के 10 वर्षों के शासन की परीक्षा भी होंगे।

2014 के लोकसभा चुनाव के बाद से भाजपा ने यूपी के राजनीतिक नक्शे को बदलते हुए छोटे-छोटे गैर-यादव ओबीसी समुदायों, जैसे कुर्मी, कोइरी, राजभर, प्रजापति, निषाद आदि, को एकजुट करने में सफलता पाई है। यह गठबंधन 2017 और 2022 की

जातों का मुख्य आधार रहा, जिसने बहुजन समाज पार्टी और समाजवादी पार्टी के पुराने प्रभुत्व को कमजोर कर दिया।

अपनी पकड़ मजबूत करने के लिए, भाजपा ने कई जाति-आधारित नेताओं के साथ रणनीतिक गठबंधन किए हैं। डॉ. संजय निषाद (निषाद पार्टी): केवट/निषाद समुदाय को जोड़ने में अहम भूमिका रखते हैं। ओम प्रकाश राजभर (सुहेलदेव भारतीय समाज पार्टी): राजभर वोट बैंक को साधने में महत्वपूर्ण भूमिका निभाते हैं। अनुग्रिया पटेल (अपना दल-एस): कुर्मी राजनीति का प्रमुख चेहरा हैं, जिनका गठबंधन भाजपा की पकड़ मजबूत करता है।

भाजपा की मौजूदा रणनीति छोटे, लेकिन संख्या में महत्वपूर्ण ओबीसी (शेष अंतिम पृष्ठ पर)

भाजपा का 2014 से उन छोटी-छोटी जातियों पर जोर रहा है, जो संख्या में कम हैं, पर अपने-अपने क्षेत्र में चुनावों में निर्णायक भूमिका निभा सकती हैं।

इन जातियों में निषाद, कुर्मी, राजभर प्रजापति, पाल, विश्वकर्मा आदि प्रमुख हैं।

उत्तर प्रदेश के आगामी विधानसभा चुनाव न केवल 2029 के लोकसभा चुनाव का सेमीफाइनल होंगे, बल्कि योगी सरकार के 10 साल के काम काज का "लिटमस टेस्ट" भी होंगे।

'शांति समझौते का मसौदा पसंद नहीं आया तो फिर ईरान पर हमला करेंगे'

अमेरिका के राष्ट्रपति ट्रंप फिर पलटे, फ्रांस में जी-7 समिट में पत्रकारों से बात करते हुए उन्होंने कहा, ईरान के साथ हुई डील "फाइनल" नहीं है

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 17 जून। पश्चिम एशिया में शांति समझौते का भविष्य अभी भी अनिश्चित बना हुआ है। अमेरिकी राष्ट्रपति डॉनल्ड ट्रंप ने एक बार फिर अपना दोहरा रुख दिखाते हुए कहा कि यदि उन्हें समझौते का अंतिम मसौदा पसंद नहीं आया, तो अमेरिका फिर से ईरान पर हमले शुरू कर देगा। यह बयान ऐसे समय आया है जब वॉशिंगटन और तेहरान के बीच महीनों से चल रहे युद्ध को समाप्त करने के लिए दो दिन बाद समझौता ज्ञापन (एमओयू) पर हस्ताक्षर होने की उम्मीद है। अगले दो दिनों में जिस एमओयू पर हस्ताक्षर होने की संभावना है, वह ट्रंप के बदलते और अनिश्चित स्वभाव, इजरायल के प्रधानमंत्री बेंजामिन नेतन्याहू की राजनीतिक दुविधा और जायोनो मीडिया की भूमिका के बीच फँसा हुआ दिखाई देता है।

फ्रांस में जी-7 शिखर सम्मेलन के दौरान मिश्र के राष्ट्रपति अब्देल फतह अल-सीसी के साथ पत्रकारों से बात करते हुए ट्रंप ने बुधवार को कहा कि अमेरिका और ईरान के बीच हुआ समझौता अभी "फाइनल नहीं" है। ट्रंप ने कहा कि ईरान के साथ समझौता "फाइनल नहीं" है। उन्होंने इसे केवल एक "मैचोरेन्डम ऑफ" "अन्डरस्टैंडिंग" बताया। उन्होंने कहा, "नहीं, यह अंतिम नहीं है। यह एक एमओयू है। अगर मुझे यह पसंद नहीं आया तो हम फिर उन पर गोलीबारी करेंगे, उनके सिर पर बम गिराएंगे। अगर मुझे यह पसंद नहीं आया, अगर उन्होंने ठीक व्यवहार नहीं किया, तो हम फिर से उनके ऊपर बम बरसाना शुरू कर देंगे।"

अपनी राशि मिथुन (जेमिनी) की तरह ट्रंप ने एक ओर सख्त बयान दिया, तो दूसरी ओर समझौते की प्रशंसा भी की। उन्होंने कहा कि ईरान के साथ

ईरान के साथ हुए इस बहुचर्चित शांति समझौते के एमओयू पर एक-दो दिन में ही साइन होने वाले थे, पर, अब यह समझौता ट्रंप के "मूड स्विंग" और इजरायल के प्रधानमंत्री नेतन्याहू की अस्तित्व की चिंता और इजरायली मीडिया के मैकनिज्म में उलझ कर रह गया है।

"पल में तोला पल में माशा" वाले अपने अंदाज़ में ट्रंप ने साफ कहा, ईरान को कोई राहत नहीं मिलेगी।

डील को लेकर आरंभ से ही परस्पर विरोधी दावे हो रहे हैं। अमेरिकी उपराष्ट्रपति जे.डी. वेंस ने कहा कि इजरायल और लेबनान भी डील से बँधें हैं, वहीं इजरायल के प्रधानमंत्री नेतन्याहू ने कहा, इजरायल डील की शर्तें मानने को बाध्य नहीं है।

एमओयू में तत्काल प्रतिबंध हटाने का प्रावधान नहीं है, लेकिन फिर भी यह एक मजबूत और सकारात्मक कदम है। जी-7 सम्मेलन में उन्होंने कहा, "यह बहुत मजबूत समझौता है। किसी को ठीक-ठीक नहीं पता कि इसमें क्या है, लेकिन यह बहुत मजबूत है और अधिकांश लोग इससे खुश दिखाई देते हैं।" उन्होंने बाजारों की सकारात्मक

प्रतिक्रिया को भी समझौते पर भरोसे का संकेत बताया। इस बीच तेहरान ने आरोप लगाया है कि अमेरिका और ईरान के बीच एमओयू पर हस्ताक्षर होने के बाद से इजरायल ने लेबनान युद्धविराम का 84 बार उल्लंघन किया है। ईरान ने चेतावनी दी है कि यदि ये हमले जारी रहे तो वह "कड़ा जवाब" देगा। यह चेतावनी ऐसे

समय आई है जब दक्षिणी लेबनान में इजरायली हमलों में चार लोगों की मौत हुई और अमेरिकी राष्ट्रपति ट्रंप ने नेतन्याहू से लेबनान के मामले में "अधिक जिम्मेदारी" दिखाने को कहा। ट्रैक्टर ट्रैक्टर के अनुसार, ईरानी तेल लेकर जा रहा तीसरा ट्रैक्टर ओमान की खाड़ी में अमेरिकी नौसेना की नाकेबंदी रेखा को पार कर चुका है। ईरान के विदेश

मंत्री अब्बास अराघची ने कहा कि अमेरिका के साथ किसी भी समझौते में प्रतिबंधों में राहत, ईरान की फ्रीज की हुई संपत्तियों की रिहाई और लेबनान से इजरायल की वापसी शामिल होनी चाहिए।

वॉशिंगटन और तेहरान 19 जून को एक अंतरिम समझौते पर औपचारिक हस्ताक्षर करने वाले हैं, जिसका उद्देश्य ईरान के खिलाफ अमेरिका-इजरायल युद्ध को समाप्त करना है। हालाँकि समझौते के कई महत्वपूर्ण विवरण अभी सामने नहीं आए हैं, लेकिन माना जा रहा है कि इस एमओयू से ईरान के परमाणु कार्यक्रम और अन्य लंबित मुद्दों पर 60 दिनों की वार्ता का रास्ता बनने की उम्मीद है। समझौते का पूरा टेक्स्ट अभी सार्वजनिक नहीं किया गया है।

अमेरिका और ईरान संघर्ष समाप्त करने के लिए समझौते के करीब पहुँचने

की कोशिश कर रहे हैं, लेकिन ईरान के विदेश मंत्री अब्बास अराघची ने सतर्क रुख अपनाते हुए कहा, "हमारे पास टूटे हुए वादों का इतिहास है... समझौते को तोड़ने का इतिहास है। यह सब हमारी याद में मौजूद है।"

हालाँकि ट्रंप ने कई बार इजरायली प्रधानमंत्री के प्रति अपनी नाराजगी जताई है, लेकिन ऐसा प्रतीत होता है कि वह जायोनो लॉबी के दबाव की पूरी तरह अनदेखी करने की स्थिति में नहीं है। ब्यूम्बर द्वारा प्राप्त एक ज्ञापन के अनुसार, अमेरिका और उसके क्षेत्रीय सहयोगी ईरान के पुनर्निर्माण के लिए परिचयनाओं पर काम करेंगे, जिसे युद्ध क्षतिपूर्ति का हिस्सा माना जा रहा है। ज्ञापन में कम से कम 300 अरब डॉलर की सहायता राशि का उल्लेख किया गया है।

हालाँकि दोनों पक्षों का कहना है कि शुक्रवार से होम्सुंज जलडमरूमध्य (शेष अंतिम पृष्ठ पर)

सार-समाचार

आमजन को मिल पाएगी बेहतर चिकित्सा सुविधा

खेतड़ी। राज्य सरकार के चिकित्सा एवं स्वास्थ्य विभाग ने खेतड़ी उप जिला अस्पताल में प्रस्तावित ट्रॉमा सेंटर के संचालन के लिए विभिन्न पदों की स्वीकृति प्रदान कर दी है। इस निर्णय से क्षेत्र के लोगों को आपातकालीन चिकित्सा सेवाएं बेहतर ढंग से उपलब्ध हो सकेंगी तथा गंभीर दुर्घटनाओं और अन्य आपात स्थितियों में मरीजों को समय पर उपचार मिल सकेगा। राज्य सरकार द्वारा जारी किए गए आदेश के अनुसार ट्रॉमा सेंटर के लिए कुल 16 नए पदों का सृजन किया गया है। इनमें एक कनिष्ठ विशेष सर्जरी, दो चिकित्सा अधिकारी (स्नातकोत्तर सर्जरी), तीन चिकित्सा अधिकारी (स्नातकोत्तर हड्डी) तथा दस निम्न स्तर के चिकित्सा शालिभ हैं। इन पदों पर नियुक्तियां होने के बाद ट्रॉमा सेंटर में विशेषज्ञ चिकित्सकों की उपलब्धता सुनिश्चित होगी और मरीजों को बेहतर उपचार मिल सकेगा। राज्य सरकार द्वारा ट्रॉमा सेंटर के भवन निर्माण और आवश्यक उपकरणों की खरीद के लिए भी बजट स्वीकृत किया गया है। इससे आधुनिक चिकित्सा सुविधाओं से युक्त ट्रॉमा सेंटर विकसित किया जा सकेगा। वर्तमान में गंभीर रूप से घायल मरीजों को उच्च चिकित्सा संस्थानों में रेफर करना पड़ता है, लेकिन ट्रॉमा सेंटर शुरू होने के बाद कई मामलों का उपचार स्थानीय स्तर पर ही संभव हो सकेगा। क्षेत्र के लोगों ने लंबे समय से खेतड़ी में ट्रॉमा सेंटर की मांग उठाई थी। पदों की स्वीकृति मिलने के बाद आमजन में खुशी का माहौल है। स्थानीय लोगों का मानना है कि इससे सड़क दुर्घटनाओं, औद्योगिक हादसों और अन्य आपात स्थितियों में मरीजों को त्वरित चिकित्सा सहायता मिलेगी तथा जीवन बचाने में मदद मिलेगी। चिकित्सा विशेषज्ञों की नियुक्ति और आधुनिक संसाधनों की उपलब्धता को साथ खेतड़ी उप जिला अस्पताल क्षेत्र में स्वास्थ्य सेवाओं का महत्वपूर्ण केंद्र बनने की ओर अटारस है। इससे आसपास के ग्रामीण क्षेत्रों के हजारों लोगों को सीधा लाभ मिलेगा। वर्तमान समय में ट्रॉमा सेंटर नहीं होने से लोगों को झुंझुं, जयपुर सहित अन्य स्थानों पर भटकना पड़ रहा था, लेकिन अब खेतड़ी में ही बेहतर चिकित्सा सुविधा मुहैया हो सकेगी।

80 लाख की लागत से ड्रेनेज का नवीनीकरण पूरा

तारानगर। तारानगर नगरपालिका क्षेत्र के आधुणा मोहल्ला स्थित दो नंबर ड्रेनेज का लाभभग 80 लाख रुपये की लागत से नवीनीकरण पूरा हो गया है। भाजपा नेता राकेश जांगिड ने बुधवार को कार्य का अवलोकन कर संतोष जताया। विद्यालय, गौशाला व मुख्य बाजार मार्ग से जुड़े इस ड्रेनेज में वर्षों से बरसात के दौरान जलभराव हो जाता था, जिससे आवागमन बाधित होता और घरों में पानी घुस जाता था। समस्या के स्थायी समाधान के लिए 300 एमएम व्यास की पाइपलाइन और 100 एचपी व 75 एचपी की दो उच्च क्षमता वाली मोटर्स स्थापित की गई है, जिससे बरसाती पानी की त्वरित निष्कासन हो सकेगा। जांगिड ने कहा कि इससे क्षेत्रवासियों को बड़ी राहत मिलेगी और बरसात में आवागमन सुचारू रहेगा। उन्होंने मुख्यमंत्री भवनलाल शर्मा व पूर्व नेता प्रतिपक्ष राजेंद्र राठौड़ का आभार जताया। इस अवसर पर उनके साथ नगरपालिका अधिशाषी अधिकारी अजयप्रताप सिंह व विद्युत विभाग सहायक अभियंता ओमप्रकाश, लखसिंह शेखावत, त्रिशूलभाटी सहित पालिका व विद्युत विभाग के कर्मचारी मौजूद रहे।

विधायक नरेन्द्र बुड़ानिया ने की जनसुनवाई

तारानगर। तारानगर विधायक नरेन्द्र बुड़ानिया ने बुधवार को अपने निजी निवास पर जनसुनवाई की एवं कार्यकर्ताओं से रूबक हुए शहर व ग्रामीण क्षेत्र से आए लोगों ने पानी, बिजली, सड़क, पंशन सहित काफ़ी समस्याएं विधायक बुड़ानिया ने सामने रखीं। बुड़ानिया ने सभी की बात धैर्यपूर्वक सुनीं और कई मामलों में मौके पर ही अधिकारियों को फोन कर त्वरित कार्रवाई के निर्देश दिए। शेष शिकायतों के निस्तारण के लिए समयबद्ध रिपोर्ट मांगी और जल्द समाधान का प्रोत्सा दिलाया। इससे पहले बुड़ानिया ने दर्जन भर गांवों का दौरा कर विकास कार्यों का जायजा लिया और आमजन से संवाद किया। कार्यकर्ताओं से बृथ स्तर तक सक्रिय रहने को कहा। विधायक बुड़ानिया ने कहा सम्पूर्ण विधानसभा क्षेत्र मेरा परिवार है, इसकी संचाल करना मेरी जिम्मेदारी है। मैं आखिरी सांस तक इनके मान-सम्मान के लिए लड़ता रहूंगा।खेतड़ी उप जिला अस्पताल में ट्रॉमा सेंटर के पद स्वीकृता

अक्षय लाल सैनी का ग्रामीणों ने किया सम्मान

खेतड़ी। सिंधाना पंचायत समिति के बाग की ढाणी के अक्षय लाल सैनी का भारतीय सेना में चयन हुआ है। ठाम्रीणों की ओर से लेफ्टीनैंट बनने पर सम्मान समारोह का आयोजन किया गया। सरपंच विकास सैनी ने बताया कि अक्षय लाल पुत्र नरेन्द्र लाल सैनी ने भारतीय सेना में सिपाही से लेफ्टिनेंट पद पर नियुक्त होकर क्षेत्र का नाम रोशन किया है। अक्षय लाल सैनी ने सेना में सिपाही के पद पर रहते हुए लेफ्टिनेंट बनने में सफलता हासिल की है। अक्षय लाल सैनी के घर आने पर युवाओं ने बुहाना मोड़ से गांव तक डीजे पर रैली निकाली। परिवार की शौक्षणिक और अनुशासित पृष्ठभूमि का लेफ्टिनेंट बनने पर गांव बाग कि ढाणी सहित आसपास के क्षेत्र के लोगों ने अक्षय लाल सैनी और उनके परिवार को शुभकामनाएं दीं। उन्होंने बताया कि गांव की मिट्टी में देश सेवा का जज्बा रखा-बसा है। चयनित युवाओं ने कड़ी मेहनत, अनुशासन और लगन के बल पर यह उपलब्धि हासिल की है। उनकी सफलता के पीछे गांव के पूर्व सैनिकों की महत्वपूर्ण भूमिका रही है, जो सेवानिवृत्ति के बाद भी युवाओं को सेना भर्ती की तैयारी के लिए शारीरिक एवं मानसिक प्रशिक्षण प्रदान कर रहे हैं। पूर्व सैनिक नियमित रूप से खेल मैदान में युवाओं का मार्गदर्शन करते हैं और उनमें राष्ट्रसेवा की भावना विकसित कर रहे हैं। इसी का परिणाम है कि गांव के युवा लगातार भारतीय सेना और विभिन्न सुरक्षा बलों में चयनित होकर क्षेत्र का नाम रोशन कर रहे हैं। इस मौके पर पूर्व सरपंच सविता देवी, श्रवण कुमार, विकास कुमार सैनी, जीवनराम, नागरमल सैनी, महावीरप्रसाद , दिलीप सैनी, जगदीश सैनी, महेश यादव, प्रमोद , ललित, जयसिंह सहित अनेक ग्रामीणजन मौजूद थे।

महाराणा प्रताप की जयंती मनाई

नोहर (निर्स)। यहां स्थानीय महाराणा प्रताप चौक पर वीर शिरोमणि महाराणा प्रताप की 486वीं जयंती श्रद्धा और उत्साह के साथ मनाई गई। इस अवसर पर प्रताप युवा संगठन, नोहर की ओर से आयोजित कार्यक्रम में वक्तवाओं ने मातृभूमि के महान रक्षक महाराणा प्रताप के जीवन और उनके संघर्षों को नमन किया। कार्यक्रम में उपस्थित वक्ताओं ने कुंभलगढ़ दुर्ग में जन्मे महाराणा प्रताप के शौर्य, त्याग और बलिदान पर प्रकाश डाला। वक्ताओं ने कहा कि महाराणा प्रताप का जीवन आज भी युवा पीढ़ी के लिए सबसे बड़ा प्रेरणा स्रोत है। हमें उनके आदर्शों को अपने जीवन में उतारने की आवश्यकता है। वक्ताओं ने इस बात पर जोर दिया कि कठिन परिस्थितियों में भी सिद्धांतों से समझौता न करना और हार न मानना ही प्रताप की सच्ची विरासत है। इस अवसर पर चर्चा करते हुए कहा गया कि चित्तौड़गढ़ की मिट्टी आज भी स्वाभिमान का प्रतीक है, जिसे लोग नमन करते हैं। कार्यक्रम के दौरान उपस्थित गणमान्य नागरिकों ने महाराणा प्रताप की प्रतिमा पर पुष्पांजलि अर्पित कर उन्हें भावभीनी श्रद्धांजलि दी। इस अवसर पर के. पी सोलंकी, सर्वाई सिंह, अनिल शेखावत, इन्द्र सिंह चौधरी, बजरंग तिवाड़ी, इमरान कायमखानी, मुकेश शर्मा, रामचन्द्र ढाका, जोगेंद्र परिहार, भीम सोलंकी, पुरुषोत्तम जोशी सहित संगठन के अन्य पदाधिकारी व बड़ी संख्या में युवा उपस्थित रहे। सभी ने महाराणा प्रताप के बताए मार्ग पर चलने का संकल्प लिया।

विधायक निधि से स्वीकृत नया कमरा

नोहर (निर्स)। तहसील की ग्राम पंचायत 22 एनटीआर के करीब 14 बारांगी स्थित राजकीय उच्च प्राथमिक विद्यालय में अध्यनरत विद्यार्थियों के लिए राहत भरी खबर है। विद्यालय में विद्यार्थियों की बढ़ती संख्या और पुराने भवन की जरूरत स्थिति को देखते हुए, विधायक अमित चाचाण की अग्रुणता पर विधायक निधि से एक नया कमरा और बरामदा निर्माण कार्य स्वीकृत किया गया है। ग्रामीणों को पुरानी मांग हुई पूरी विद्यालय के पुराने भवन की दयनीय स्थिति लंबे समय से चिंता का विषय बनी हुई थी। इस समस्या के समाधान हेतु आरएलएस ट्रस्ट के अध्यक्ष आनंद सैनी एवं ठाम्रीणों ने जनप्रतिनिधियों से गुहार लगाई थी। मामले की गंभीरता को समझते हुए वरिष्ठ कांग्रेस नेता एवं विधायक प्रतिनिधि राजेन्द्र चाचाण ने विद्यालय का दौरा किया और स्थिति का प्रत्यक्ष जायजा लिया।

चूरू में इनोवेट बूट कैंप का समापन किया गया

चूरू। जिला कलेक्टर अभिषेक सुराणा के निर्देशन में कोड चूरू कार्यक्रम में नवाचार और उद्यमता को नई दिशा देने के उद्देश्य से जिला मुख्यालय पर इन्क्यूबेशन सेंटर में आयोजित किए जा रहे इनोवेट चूरू बूट कैंप का समापन बुधवार को जिला परिषद सभागार में

■ युवाओं के नवाचारों ने दिखाई नए चूरू की तस्वीर, प्रतिभागियों ने प्रस्तुत किए अभिनव स्टार्टअप आइडियाज

हुआ। समारोह में विधायक हरलाल सहाय,पैरालिंपिक कमेटी ऑफ इंडिया के अध्यक्ष देवेन्द्र झाड़ड़िया, जिला कलेक्टर अभिषेक सुराणा सहित अधिकारियों, जनप्रतिनिधियों ने शिरकत की तथा प्रतिभागियों के आइडियाज सुनाये। युवाओं के नवाचारी आइडियाज ने नए चूरू को तस्वीर दिखाई। इस अवसर पर विधायक हरलाल सहारण ने कहा कि चूरू के युवाओं में प्रतिभा और नवाचार की अपार संभावनाएं हैं। जिला प्रशासन द्वारा उद्यमिता को प्रोत्साहन व स्टार्टअप कल्चर विकसित करने के लिए बूट कैंप

पूर्व विधायक ने अधिकारियों को दिए सख्त निर्देश

रतनगढ़ (निर्स)। राज्य सरकार की जनकल्याणकारी योजनाओं को आमजन तक पहुंचाने के उद्देश्य से नगर पालिका रतनगढ़ के टाउन हॉल में आयोजित शहरी सेवा शिविर का मंगलवार को पूर्व विधायक अभिनेश महर्षि ने निरीक्षण कर व्यबस्थाओं का जायजा लिया। इस दौरान उन्होंने विभिन्न विभागों द्वारा लगाए गए स्टॉलों का अवलोकन किया तथा अधिकारियों को आमजन की समस्याओं का समयबद्ध एवं प्रभावी समाधान सुनिश्चित करने के निर्देश दिए।

पूर्व विधायक महर्षि ने लाभार्थियों को पेट्टे, जन्म-मृत्यु प्रमाण पत्र, सामाजिक सुरक्षा पंशन स्वीकृति पत्र, मुख्यमंत्री आरुध्रमान आरोग्य योजना कार्ड, खाद्य सुरक्षा योजना से संबंधित दस्तावेज, श्रमिक कार्ड, पालनहार योजना तथा किसान सम्मान निधि

विकसित भारत संकल्प सम्मेलन व प्रबुद्धजन संगोष्ठी में मोदी सरकार की उपलब्धियों पर की चर्चा

चूरू। पूर्व नेता प्रतिपक्ष राजेंद्र राठौड़ के आवास पर बुधवार को विकसित भारत संकल्प सम्मेलन व प्रबुद्धजन संगोष्ठी का आयोजन जिलाध्यक्ष बसंत सैनी की अध्यक्षता में किया गया। कार्यक्रम में केंद्र और राज्य सरकार की उपलब्धियों, विकसित भारत के संकल्प तथा विभिन्न जनकल्याणकारी योजनाओं पर चर्चा की गई।

कार्यक्रम का शुभारंभ भारत माता, पं. दीनदयाल उपाध्याय व डॉ. श्यामा प्रसाद मुखर्जी के चित्र के समक्ष पुष्पांजलि अर्पित कर किया। संगोष्ठी में प्रदेश प्रवक्ता मदन प्रजापत, विधायक हरलाल सहारण, पंचभूषण देवेन्द्र झाड़ड़िया, डॉ. वासुदेव चावला, ओम सारस्वत, संतोष मेघवाल, वंदना गमा, सीताराम लुगरिया, राजकरण चौधरी व विनोद पूनिया मंचस्थ अतिथि थे। कार्यक्रम को सम्बोधित करते हुए प्रदेश सरकार के सचिव प्रमोद प्रजापत ने कहा कि प्रधानमंत्री नरेंद्र मोदी के नेतृत्व में बीते 12 वर्षों में देश ने विकास की नई

साइबर अपराध से बचाव का मंत्र देकर पुलिस ने जगाई चेतना

झुंझुनुं। जिले में बढ़ते साइबर अपराधों, महिला एवं बाल अपराधों तथा नशे की बढ़ती प्रवृत्तियों के प्रति आमजन को जागरूक करने के उद्देश्य से पुलिस थाना कोतवाली की ओर से स्वर्ण जयंती स्टेडियम में विशेष जनजागरूकता कार्यक्रम आयोजित किया गया। कार्यक्रम का नेतृत्व थाना कोतवाली के थानाधिकारी श्रवण कुमार ने किया, जबकि उपनिरीक्षक रामनिवास एवं पुलिस स्ट्राफ के उपस्थित लोगों को विभिन्न विषयों पर विस्तार से जानकारी प्रदान की। कार्यक्रम के दौरान पुलिस अधिकारियों ने बढ़ते साइबर अपराधों के तौर-तर्कों पर प्रकाश डालते हुए विद्यार्थियों और युवाओं को डिजिटल सुरक्षा के प्रति सजग रहने का संदेश दिया। उन्हें मजबूत



जिला मुख्यालय पर इन्क्यूबेशन सेंटर में इनोवेट चूरू बूट कैंप का समापन जिला परिषद सभागार में हुआ।

एक सराहनीय पहल है। क्षेत्र में सुविधाओं के विस्तार, रोजगार सृजन और आर्थिक विकास की दिशा में इनोवेट चूरू जैसे प्रयास महत्वपूर्ण भूमिका निभाएंगे। उन्होंने कहा कि प्रधानमंत्री नरेंद्र मोदी के विकसित भारत के संकल्प को साकार करने के लिए युवा अहम भूमिका निभाएंगे। पैरालिंपिक कमेटी ऑफ इंडिया के अध्यक्ष देवेन्द्र झाड़ड़िया ने कहा कि चूरू का युवा सबसे मेहनती है। यहां की विपरीत परिस्थितियों के बावजूद युवाओं की मेहनत व जीवटता अलग पहचान रखती है। युवाओं को सही

हर पात्र तक पहुंचे योजनाओं का लाभ : नवीन जैन

झुंझुनुं। राज्य सरकार की जनकल्याणकारी योजनाओं का लाभ अंतिम व्यक्ति तक पहुंचाने के उद्देश्य से जिले के प्रभारी सचिव नवीन जैन ने झुंझुनुं जिले के विभिन्न सेवा शिविरों का निरीक्षण करते हुए स्पष्ट कहा कि सेवा शिविरों की वास्तविक सफलता का पैमाना आमजन की संतुष्टि है। उन्होंने अधिकारियों को निर्देश दिए कि प्रत्येक पात्र व्यक्ति तक योजनाओं का लाभ पहुंचाना सुनिश्चित करें तथा आमजन को छोटे-छोटे कार्यों के लिए सरकारी कार्यालयों के चक्कर न लगाने पड़ें। नवलगढ़ नगर पालिका में आयोजित शहरी सेवा शिविर के निरीक्षण के दौरान प्रभारी सचिव ने अधिकारियों एवं कर्मचारियों को निर्देशित किया कि शिविर में आने वाले प्रत्येक आवेदक को आवेदन की रसीद दी जाए और

उसके कार्य के निस्तारण की निर्धारित समय-सीमा की स्पष्ट जानकारी भी उपलब्ध कराई जाए। उन्होंने कहा कि प्रशासन ऐसा सकारात्मक जालारण बनाए जिससे लोग स्वयं शिविरों में आकर अपनी समस्याओं का समाधान करवाने के लिए प्रेरित हों। उन्होंने कहा कि सेवा शिविर तथा सार्थक माने जाएंगे जब वहाँ से लंबित कार्यों का भी मौके पर समाधान हो। स्थानीय निकाय कर्मचारियों को संबोधित करते हुए उन्होंने जनसमस्याओं के प्रति संवेदनशीलता और सक्रियता के साथ कार्य करने का आह्वान किया तथा लंबित मामलों को प्राथमिकता से निपटाने के निर्देश दिए। इस दौरान उन्होंने शहर की सफाई व्यवस्था की भी समीक्षा की।

ग्रामीणों से किया सीधा संवाद,

अंतरराष्ट्रीय योग दिवस पर होगा भव्य आयोजन

मंडावा। शेखावाटी पब्लिक स्कूल, हेतमसर द्वारा फादर्स डे के अवसर पर विद्यार्थियों एवं अभिभावकों के लिए एक विशेष "फादर्स डे वीडियो प्रतियोगिता 2026" का आयोजन किया जा रहा है। प्रतियोगिता में कक्षा 4 से 12 तक के विद्यार्थी अपने पिताजी के साथ 1.5 से 2 मिनट का प्रेरणादायक वीडियो बनाकर भाग ले सकते हैं, जिसमें वे अपने पिताजी के प्रति सम्मान, उनके योगदान एवं अपनी भावनाओं को व्यक्त करेंगे। प्रतियोगिता के अंतर्गत चयनित शीर्ष 10 विजेताओं को 500- 500 रुपये नकद पुरस्कार प्रदान किए जाएंगे तथा सभी प्रतिभागियों को ई-सर्टिफिकेट दिया जाएगा। वीडियो भेजने की अंतिम तिथि 19 जून 2026 रात्रि 11:59 बजे निर्धारित की गई है, जबकि परिणामों की घोषणा 21 जून 2026 को की जाएगी। इसी अवसर पर 21 जून को विद्यालय परिसर में फादर्स डे समारोह के साथ-साथ अंतरराष्ट्रीय योग दिवस का भी विशेष आयोजन किया जाएगा। कार्यक्रम का समय प्रातः 7:30 बजे से 10:00 बजे तक रहेगा। इस योग शिविर में हर आयुवर्ग के नागरिक एवं किसी भी विद्यालय के विद्यार्थी भाग ले सकते हैं। योगाभ्यास का संचालन विशेष योग प्रशिक्षकों द्वारा कराया जाएगा।

हर पात्र तक पहुंचे योजनाओं का लाभ : नवीन जैन

योजनाओं का लाभ पहुंचाने पर जोर – इसके बाद प्रभारी सचिव ने ग्राम पंचायत गोठडा में आयोजित ग्राम सेवा शिविर का निरीक्षण किया और ग्रामीणों से सीधे संवाद कर उनकी समस्याएं सुनीं। उन्होंने लाभार्थियों को मूंग निम्नितक, मुदा स्वास्थ्य कार्ड सहित विभिन्न योजनाओं के लाभ वितरित किए।

नवीन जैन ने अधिकारियों को निर्देश दिए कि योजनाओं से संबंधित जानकारी, आवश्यक दस्तावेजों एवं प्रक्रियाओं की जानकारी पंपलेट के माध्यम से व्यापक स्तर पर उपलब्ध कराई जाए ताकि आमजन को किसी प्रकार की असुविधा न हो। उन्होंने कहा कि लोगों की जिज्ञासाओं और समस्याओं का पूर्ण समाधान प्रशासन की प्राथमिकता होनी चाहिए।

नालों की सफाई तेज, जलभराव रोकने की व्यापक तैयारी

खेतड़ी। आगामी मानसून को देखते हुए खेतड़ी नगरपालिका ने शहर को जलभराव की समस्या से बचाने के लिए विशेष तैयारियां शुरू कर दी हैं। नगर पालिका क्षेत्र के प्रमुख नालों, नालियों एवं जल निकासी मार्गों की व्यापक स्तर पर सफाई कराई जा रही है, ताकि बरसात के दौरान वर्षा जल की निकासी सुचारू बनी रहे और आमजन को किसी प्रकार की असुविधा का सामना न करना पड़े। नगरपालिका अधिशाषी अधिकारी नागरमल गुर्जर एवं एसआई सुनील सैनी ने सफाई अभियान का मौके पर पहुंचकर निरीक्षण किया तथा व्यवस्थाओं का जायजा लिया। इस दौरान उन्होंने सफाई कर्मियों को आवश्यक दिशा-निर्देश देते हुए अभियान में और अधिक गति लाने के निर्देश दिए। अधिकारियों ने शहर के विभिन्न हिस्सों का दौरा कर सफाई कार्य की समीक्षा की तथा जल निकासी से संबंधित संभावित समस्याओं की जानकारी भी ली।

सार-समाचार

योग प्रशिक्षण कार्यक्रम आयोजित

सीकर। अंतर्राष्ट्रीय योग दिवस के उपलक्ष्य में भाजपा कार्यकर्ताओं द्वारा मंडल अध्यक्ष इन्द्र चंद शर्मा के नेतृत्व में योग प्रशिक्षण का आयोजन बुधवार को किया गया। कार्यक्रम का उद्देश्य योग के प्रति जन-जागरूकता बढ़ाना तथा स्वस्थ जीवनशैली को अपनाने के लिए प्रेरित करना रहा। कार्यक्रम मे जिले की योग संयोजक नीलम मिश्रा के साथ मंच पर कार्यक्रम की अध्यक्षता कर रहे मनोज बाटड़, योग प्रशिक्षक आलोक कौशिक, महावीर जांगिड़, विशाखा कुमावत,सुमन सारण, श्रियंका कुर्हरा, सन्तरा चौधरी इत्यादि ने योग प्रोटोकाल के अनुसार योग की बारिकिया बताईं। सभी अतिथियों ने योग के महत्व पर प्रकाश डालते हुए नियमित योगाभ्यास करने का संदेश दिया। मंडल अध्यक्ष इन्द्र चंद शर्मा ने कहा कि योग भारत की प्राचीन संस्कृति की अमूल्य धरोहर है, जो शरीर, मन और आत्मा को स्वस्थ एवं संतुलित रखने का माध्यम है। उन्होंने सभी कार्यकर्ताओं एवं नागरिकों से नियमित योग करने का आह्वान किया। कार्यक्रम में एडवोकेट बजरंग लाल, राज शर्मा, विजय सिंह राणा, भावेश कुमावत, दिनेश पाराशर, गिरधारी सैनी, के.के.व सहित बड़ी संख्या में भाजपा कार्यकर्ता एवं गणमान्य नागरिक उपस्थित रहे। योग प्रशिक्षकों द्वारा विभिन्न योगासन, प्राणायाम एवं ध्यान की विधियों का अभ्यास कराया गया। सभी प्रतिभागियों ने उत्साहपूर्वक योगाभ्यास किया तथा योग को अपने दैनिक जीवन का हिस्सा बनाने का संकल्प लिया।

देशी कट्टे के साथ युवक को दबाचा

पिलानी। अवैध हथियारों के खिलारा चलाए जा रहे अभियान के तहत पिलानी थाना पुलिस ने बड़ी कार्रवाई करते हुए एक युवक को अवैध देशी कट्टे के साथ गिरफ्तार किया है। पुलिस ने आरोपी के कब्जे से देशी कट्टा बरामद कर जब्त कर लिया तथा उसके खिलाफ मामला दर्ज कर अनुसंधान शुरू कर दिया है। पुलिस अधीक्षक कावेन्द्र सिंह सागर के निर्देशानुसार, अतिरिक्त पुलिस अधीक्षक देवेन्द्र सिंह राजावत तथा चिड़ावा वृत्ताधिकारी विकास धोंधवाल के सुपरवीजन में थानाधिकारी चन्द्रभानु के नेतृत्व में गठित टीम ने मंगलवार को यह कार्रवाई की। पुलिस को मुखबिर से सूचना मिली थी कि एक युवक अवैध हथियार लेकर पिलानी कोर्ट रोड स्थित मुक्तिधाम के पास घूम रहा है। सूचना के आभार पर पुलिस टीम ने तत्काल मौके पर पहुंचकर घेराबंदी की और संदिग्ध युवक की तलाशी ली। तलाशी के दौरान उसके कब्जे से एक अवैध देशी कट्टा बरामद हुआ। पुलिस ने आरोपी साहिल उर्फ इंडिया (19) पुत्र जितेन्द्र, निवासी देवरोड, पिलानी को मौके से गिरफ्तार कर लिया। आरोपी के खिलाफ आर्म्स एक्ट के तहत मुकदमा दर्ज कर जांच शुरू कर दी गई है। पुलिस अब यह पता लगाने में जुटी है कि आरोपी ने हथियार कहाँ से हासिल किया और उसका उपयोग किस उद्देश्य से किया जाना था। इस कार्रवाई में थानाधिकारी चन्द्रभानु, हेड कांस्टेबल सुरेश कुमार, हेड कांस्टेबल पंकज शर्मा, कांस्टेबल धर्मवीर, प्रवीण कुमार एवं राजेश कुमार शामिल रहे। पुलिस अधीकारियों ने बताया कि कार्रवाई को सफल बनाने में हेड कांस्टेबल पंकज शर्मा की विशेष भूमिका रही। जिले में अपराध नियंत्रण और अवैध हथियारों की धरपकड़ को लेकर पुलिस लगातार अभियान चला रही है। इसी कड़ी में पिलानी पुलिस की यह कार्रवाई क्षेत्र में कानून-व्यवस्था बनाए रखने की दिशा में महत्वपूर्ण मानी जा रही है।

नाम दुरस्ती से ग्रामीणों को मिली राहत

सीकर। उपखण्ड अधिकारी नीमकाथाना राजवीर सिंह यादव की अध्यक्षता में ग्राम पंचायत गुहाला मुख्यालय पर आयोजित ग्रामीण सेवा शिविर 2026 में ग्रामवासियों को राजस्व संबंधी समस्याओं का त्वरित समाधान किया गया। शिविर में ग्राम पंचायत मुख्यालय के निवासियों ने अपने राजस्व अभिलेखों में दर्ज गलत नामों को सही करवाने के लिए आवेदन प्रस्तुत किए। शिविर प्रभारी के निदेशानुसार तहसीलदार नीमकाथाना देवीलाल चौधरी, पू-अभिलेख निरीक्षक बाबूलाल यादव एवं पटवारी गुहाला लिलोक शर्मा द्वारा आवेदनों की जांच कर आवश्यक रिपोर्ट तैयार की गई। जांच उपरतं शिविर में ही शिविर प्रभारी द्वारा नाम दुरस्ती के आदेश जारी किए गए। आदेश जारी होने के साथ ही लाभार्थियों के चेहरे खुशी से खिल उठे तथा उन्हें अपने राजस्व अभिलेखों में वर्षों से चली आ रही त्रुटियों से राहत मिली। लाभार्थियों ने राज्य सरकार द्वारा ग्रामीण सेवा शिविरों के माध्यम से आमजन की समस्याओं का मौके पर ही समाधान किए जाने की पहल की सराहना करते हुए राज्य सरकार एवं प्रशासन का आभार व्यक्त किया।

पीएम स्वनिधि योजना से मिली नई उड़ान

सीकर। लोसल निवासी हंसराज ने बताया कि वे एक सामान्य परिवार से हैं और कपड़े सिलने का कार्य करते हैं। अपने व्यवसाय को आगे बढ़ाने के लिए उन्हें आर्थिक सहायता की आवश्यकता थी। इसी दौरान उन्हें जानकारी मिली कि नगर पालिका लोसल में राजस्थान सरकार द्वारा शहरी सेवा शिविर का आयोजन किया जा रहा है। इस शिविर में पीएम स्वनिधि योजना के अंतर्गत स्ट्रीट वेंडर्स एवं छोटे व्यवसायियों को अपना व्यापार शुरू करने तथा उसका विस्तार करने के लिए ऋण उपलब्ध कराया जा रहा है। हंसराज ने भी इस योजना के तहत 15,000 के ऋण के लिए आवेदन किया। आवेदन स्वीकृत होने पर पंजाब नेशनल बैंक द्वारा उधर 15,000 का ऋण प्रदान किया गया। इस ऋण की सहायता से उन्होंने अपने सिलाई कार्य को आगे बढ़ाया और अपने व्यवसाय को सुदृढ़ बनाया। आज वे अपने कार्य को अधिक आत्मविश्वास और उत्साह के साथ कर रहे हैं। उनका कहना है कि अपनी मेहनत, लगन और योजना से मिली सहायता के बल पर वे अपने व्यवसाय को और अधिक विकसित करेंगे तथा आत्मनिर्भर बनने के अपने लक्ष्य को प्राप्त करेंगे।

शिक्षक संघ ने शिक्षा मंत्री को सौंपा ज्ञापन

रतनगढ़ (निर्स)। राजस्थान शिक्षक संघ उप्शाखा रतनगढ़ के नेतृत्व में शिक्षकों की विभिन्न मांगों को लेकर मुख्य ब्लॉक शिक्षा अधिकारी कार्यालय के समक्ष प्रदर्शन किया गया तथा शिक्षा मंत्री के नाम ज्ञापन सौंपा गया। उप्शाखा अध्यक्ष भोजराज शर्मा, ब्लॉक मंत्री मुरलीधर अजमेरिया एवं सभाध्यक्ष रामचंद्र ऐचरा के नेतृत्व में आयोजित प्रदर्शन में शिक्षकों ने पे प्रोटेक्शन वसूली पर रोक, ग्रौभमकालीन अवकाश पूर्ववत रखने, 1 जुलाई से शैक्षणिक सत्र शुरू करने, एमडीएम व ट्रांसपोर्ट वाउचर के लंबित भुगतान, विद्यालयों में स्ट्राफ, बिजली-पानी एवं सफाई व्यवस्था सुनिश्चित करने सहित विभिन्न मांगें उठाईं। शिक्षक नेताओं ने चेतावनी दी कि मांगों पर शीघ्र सकारात्मक निर्णय नहीं होना प्र संगठन व्यापक आंदोलन होगा। इस अवसर पर शुभकरण नैण, चौथमल चीनिया, खींवाराम ख्यालिया, सुरेंद्र सोीगड़, महेंद्र हुड्डा एवं रूपेश चौधरी सहित अनेक शिक्षक उपस्थित रहे।

पूर्व अध्यक्ष के बड़े भाई का हुआ निधन

चिड़ावा। चिड़ावा नगरपालिका के पूर्व अध्यक्ष सुभाष शर्मा को प्रातल शोक हुआ है। उनके बड़े भाई नगेन्द्र शर्मा (71) का मुंबई के अंधेरी इलाके में आकस्मिक निधन हो गया। उनके आकस्मिक निधन के समाचार से चिड़ावा सहित स्थानीय क्षेत्र में शोक की लहर दौड़ गई है।स्व. नगेन्द्र शर्मा अपने पीछे अपनी पत्नी और दो पुत्रों सहित भरा-पूरा परिवार छोड़ गए हैं। मधुसूदन फार्म हाउस पर हांगी शोक बैठक : पारिवारिक सूत्रों के अनुसार, दिवंगत आत्मा की शांति के लिए 19 जून (शुक्रवार) को एक शोक बैठक (श्रद्धांजलि सभा) का आयोजन किया गया है। यह शोक बैठक सूरजगढ़ रोड स्थित मधुसूदन फार्म हाउस पर सायं 4 बजे से सायं 6 बजे तक आयोजित की जाएगी, जिसमें क्षेत्र के गणमान्य लोग, सामाजिक एवं राजनैतिक संगठनों के पदाधिकारी अपनी संवेदनाएं व्यक्त करेंगे।

विधायक ने अधिकारियों को लगाई फटकार

नोहर(निर्स)। यहां पंचायत समिति की साधारण सभा की बैठक में क्षेत्र की जनसमस्याओं को लेकर विधायक अमित चाचाण ने अधिकारियों को सख्त निर्देश दिए। बैठक में बिजली, पानी सहित आमजन से जुड़े मुद्दों पर चर्चा हुई। विधायक ने अधिकारियों से कहा कि जनता की समस्याओं को प्राथमिकता से लेते हुए उनका समय सीमा में निस्तारण सुनिश्चित किया जाए। विधायक अमित चाचाण ने कहा कि वर्तमान में क्षेत्र में बिजली और पानी से जुड़ी समस्याएं प्रमुख रूप से सामने आ रही हैं।

उत्तर पश्चिम रेलवे <p>ई-निविदा सूचना</p> <p>रिक्त मंडल बिजली इंजीनियर/सामान्य उ.प. रेलवे बीकानेर, भारत के राष्ट्रपति के द्वारा व उनकी ओर से निम्नलिखित कार्य हेतु ई-निविदा आमंत्रित करते है। 1. सम्पूर्ण जानकारी के लिए बेंसाइट का पता : http://www.ireps.gov.in.2. ई-निविदाएं बंद होने की तिथि व समय : 06.07.2026 को 15.00 बजे तक 3. ई-निविदाएं खोलने की तिथि व समय : 06.07.2026 को 15.00 बजे के बाद निविदा संख्या : 04-इलेक्ट/बी/केएन/ई-निविदा/26-27 कार्य का विवरण : Electrical work in clw augmentation of PF shelter at 13 Nos. NSG-5 stations (Keshringhpur, Lunkaransar, Mahajan, Napsar, Nohar, Rajaldesar, Raman, Sadulashar, Sangaria, Satnali, Sri Dungaargar, Sri Karanpur, Tehsil Bhadra) of Bikaner Division (Total 64 Bays as 22.19.552/). अनुमानित लागत (₹) : 2,41,93,552/- धरोहर रूपये : ₹. 4,83,900/- निविदा दस्तावेज लागत : Nil <p style="text-align: right;">884-DE/26</p> <p>नई दिल्ली MR/Rajya MR/Rajya पर क्लिक करें</p></p>

विशेष उत्साह देखने को मिला।

गुजरात में हुई बस दुर्घटना में डूंगरपुर और बांसवाड़ा के सात लोगों की मौत

27 यात्री घायल हुए, हादसे के समय बस में अधिकांश यात्री गहरी नींद में थे

डूंगरपुर, (निसं)। गुजरात के वड़ोदरा शहर में बुधवार तड़के हुए सड़क हादसे में नौ साल के बच्चे सहित सात लोगों की मौत हो गई, जबकि 27 यात्री घायल हो गए। मरने वाले सभी लोग डूंगरपुर और बांसवाड़ा के रहने वाले थे। बांसवाड़ा से सूरत (गुजरात) जा रही बालाजी ट्रेवल्स की स्लीपर बस कोर्टोबी स्टेडियम (वड़ोदरा) के पास सड़क किनारे खड़े ट्रक से जा टकराई। हादसे के समय अधिकांश यात्री गहरी नींद में थे। टक्कर इतनी जोरदार थी कि बस का अगला हिस्सा पूरी तरह क्षतिग्रस्त हो गया।

प्राप्त जानकारी के अनुसार, दुर्घटना सुबह करीब चार बजे हुई। दुर्घटना के बाद बस में चीख-पुकार मच गई। कई यात्री बस के अंदर फंस गए। सूचना मिलते ही पुलिस, एसडीआरएफ एनडीआरएफ और वड़ोदरा अग्निशमन विभाग की टीमें पहुंचीं। एनडीआरएफ की छठी बटालियन के कर्मांडेंट सुरेंद्र सिंह ने बताया कि सुबह 4.40 बजे कंट्रोल रूम को दुर्घटना की सूचना मिली थी। टीम ने आधुनिक उपकरणों और कटिंग मशीनों की सहायता से बस में फंसे यात्रियों को बाहर निकाला। सभी घायलों को तत्काल अस्पताल पहुंचाया गया। जिले के पाडवा की रहने वाली पिंकी भाटिया, डूंगरपुर के टामटिया की रहने वाली प्रीत पुत्री हितेश भाटिया, डूंगरपुर निवासी महेंद्र



हादसे में बस का अगला हिस्सा पूरी तरह क्षतिग्रस्त हो गया।

कुमार पुत्र भोगीलाल पांड्या, डूंगरपुर के सागवाड़ा निवासी विनोद पुत्र नरेश डामोर और डूंगरपुर के राजवाड़ा निवासी डूंगरपुर मुकेश पुत्र जीवाजी डंडोर की मौत हो गई। इसके अलावा मृतकों में हरजिंगभाई वलजीभाई कटारा और एक अज्ञात व्यक्ति शामिल है। प्रीत की मां पायल नाई घायल हो गई है। बच्चे की मौत और महिला के घायल होने की खबर के बाद परिवार के लोग वड़ोदरा के

लिए रवाना हो गए हैं। गांव में भाटिया समाज के चार घर हैं, जो एक ही परिवार के बताए जा रहे हैं। इसी क्रम में चायलॉ में पायल नाई, पिंकी रावल, मनीषा रावल, रामचंद्र डोरिया, शिल्पा पाटीदार, महेंद्र कटारा, आशीष यादव, आशीष कटारा, बंसीलाल राणे, जीवरज भाई, गुंजनबेन, नाराचया, पिंटू चरणोट, विजय कटारा, बैरूलाल मीना, सीमा यादव, सागर कटारा, भगवती भाई, कल्पेश गौर, पैलबेन

नाई, शील, सुरेशभाई डंडोर, रमेशभाई, पंकज भाई चरणोट, कमलेश भाई कटारा, मायाबेन पाटीदार सहित अन्य यात्री शामिल हैं। वड़ोदरा के एसएसजी अस्पताल के आरएमओ डॉ. हितेंद्र सिंह चौहान ने बताया कि हादसे के बाद 27 घायलों को हॉस्पिटल लाया गया है। इसमें से 2 की हालत गंभीर है। उन्हें आईसीयू में भर्ती किया है। डॉक्टरों और नर्सिंगकर्मियों की टीम

■ बांसवाड़ा से सूरत जा रही बालाजी ट्रेवल्स की स्लीपर बस वड़ोदरा के पास सड़क किनारे खड़े ट्रक से टकरा गई

■ प्रारंभिक तौर पर तेज रफ्तार या ड्राइवर की लापरवाही को हादसे की वजह माना जा रहा है, जांच शुरू

अलर्ट मोड में हैं। फिलहाल दुर्घटना के वास्तविक कारणों का पता नहीं चल पाया है। प्रारंभिक तौर पर तेज रफ्तार या ड्राइवर की लापरवाही को हादसे की वजह माना जा रहा है। हालांकि पुलिस सभी पहलुओं की जांच कर रही है। दुर्घटना के बाद कुछ समय के लिए ट्रैफिक जाम हो गया। बाद में ट्रक और क्षतिग्रस्त बस को हटाकर यातायात सुचारु कर लिया गया था। हादसे की सूचना मिलते ही बस में सफर कर रहे यात्रियों के परिजनों में चिंता बढ़ गई। कई परिवार फोन और अन्य माध्यमों से अपने रिश्तेदारों की जानकारी जुटाने में लगे रहे।

अलवर के मालाखेड़ा में जमीन विवाद में फायरिंग, एक घायल

जमीन के टुकड़े को लेकर सगे भाई और करीबी रिश्तेदार का विवाद बताया जा रहा है

अलवर, (निसं)। अलवर के मालाखेड़ा थाना इलाके के बडेर गांव में जमीन के एक टुकड़े को लेकर दो परिवारों के बीच विवाद इस कदर बढ़ गया कि बात सीधे लाठी-डंडों, पथराव और खुलेआम फायरिंग तक पहुंच गई। इस हिंसक झड़प में एक व्यक्ति के पैर में गोली लग गई, जिससे वह लहलुहान होकर वहीं जमीन पर गिर पड़ा। घटना के बाद पूरे गांव में हड़कंप मच गया और मौके पर चीख-पुकार मच गई। ग्रामीणों की सूचना पर पहुंची पुलिस ने

■ ग्रामीणों की सूचना पर पहुंची पुलिस ने मामले की गंभीरता को देखते हुए जांच शुरू की

मामले की गंभीरता को देखते हुए तुरंत जांच शुरू कर दी है। स्थानीय ग्रामीणों और पुलिस से मिली जानकारी के मुताबिक इस खूनी संघर्ष में आमने-सामने आए दोनों पक्ष

कोई और नहीं, बल्कि आपस में सगे भाई और करीबी रिश्तेदार हैं। इन दोनों भाइयों के बीच काफी लंबे समय से पैतृक जमीन के बंटवारे को लेकर आपसी मनमुटाव और कानूनी विवाद चल रहा था। बीते सोमवार को एक पक्ष ट्रैक्टर लेकर विवादित खेत को जोतने के लिए पहुंच गया। जब दूसरे पक्ष ने इसका विरोध किया, तो पहले उनके बीच तीखी कहासुनी हुई, जो देखते ही देखते गाली-गलौज और फिर लाठी-डंडों से मारपीट में बदल गई।

महिला ने दुष्कर्म का आरोप लगाया

जोधपुर, (कासं)। कमिश्नरेंट के जिला पश्चिम में कुड़डी भगतासनी पुलिस थाना क्षेत्र में एक महिला ने अपने पूर्व मित्र पर दुष्कर्म करने का आरोप लगाया है। पीड़िता का आरोप है कि अश्लील वीडियो और फोटो से उसे ब्लैकमेल कर सार्वजनिक करने की धमकी दे रहा है। पीड़िता की रिपोर्ट पर अब जांच की जा रही है। पुलिस को दो रिपोर्टों में पीड़िता ने बताया कि करीब दस-बारह वर्ष पूर्व उसकी एक युवक से दोस्ती हुई और बाद में दोनों के बीच घनिष्ठता बढ़ने पर संबंध भी बन गए। इस दौरान उसके वीडियो और फोटोग्राफ्स भी खींच लिए गए। आरोपी युवक ने शादी के बाद भी उसका पीछा नहीं छोड़ा और फोटो वीडियो सार्वजनिक करने की धमकियां दे रहा है।

सीकर में 30 साल के युवक की संदिग्ध मौत

सीकर, (निसं)। सीकर में 30 साल के युवक की संदिग्ध मौत का मामला सामने आया है। युवक का शव रेस्टोरेंट के एक कमरे में मिला। परिजनों की मौजूदगी में मेडिकल बोर्ड से शव का पोस्टमॉर्टम करवाया गया। हालांकि परिजन मोर्चरी के बाहर घरने पर भी बैठे रहे। पुलिस अब पूरे मामले की जांच कर रही है। जानकारी के अनुसार शव मिलने की सूचना पर परिजन रेस्टोरेंट पहुंचे तो मृतक की जगह पर चोट के निशान मिले। उसे तुरंत हॉस्पिटल ले जाया गया। परिजनों ने कहा कि जिस रेस्टोरेंट पर विजय का शव मिला है, उसके जरिए ही 27 मई को विजय ने एक प्लांट करीब 30-35 लाख

रुप में बेचा था। एसएचओ गोकुलपुरा प्रीति बेनीवाल ने बताया कि मंगलवार शाम दासा की ढाणी फाटक के पास स्थित शेखावटी रेस्टोरेंट से सूचना मिली कि एक युवक मृत अवस्था में मिला है। ऐसे में पुलिस टीम मौके पर पहुंची। मेडिकल बोर्ड से पोस्टमॉर्टम करवाया गया है। रिपोर्ट आने के बाद ही मौत के कारणों का पता लग सकेगा। मृतक विजय जांगिड़ (30) पुत्र बनवारीलाल जांगिड़ निवासी राधाकिशनपुरा का रहने वाला था। और फर्नीचर टेकेदारी का काम करता था। वह सात भाई-बहनों में तीसरे नंबर का था। विजय मंगलवार सुबह 11:30 बजे अपने घर से निकला था।



मंडफिया : भगवान श्री सांवलिया जी सेठ मंडफिया के दरबार में 14 जून चतुर्दशी को खोले गए भंडार की शेष रही राशि की गिनती बुधवार को मंदिर बोर्ड अध्यक्ष हजारी दास वैष्णव की उपस्थिति में दूसरे चरण में हुई। दूसरे चरण से भंडार से 8 करोड़ 26 लाख 46 हजार 200 रुपए नगद प्राप्त हुए। इससे पूर्व प्रथम चरण में हुई भंडार गिनती से 17 करोड़ 55 लाख रुपए नगद प्राप्त हुए थे। दोनों चरणों को मिलाकर 25 करोड़ 81 लाख 46 हजार 200 रुपए नगद प्राप्त हुए। भंडार गिनती में मंदिर बोर्ड अध्यक्ष वैष्णव, सदस्य पवन तिवारी, संपदा प्रभारी भेरुगिरी गोस्वामी, मनोहर लाल चोबीसा सहित मंदिर एवं बैंकों के कर्मचारी उपस्थित थे।

आसाराम की तबीयत बिगड़ी

जोधपुर, (कासं)। सेंट्रल जेल में उमकैद की सजा काट रहे आसाराम की तबीयत एक बार फिर अचानक बिगड़ गई है। स्वास्थ्य में गिरावट आने के बाद उन्हें कड़ी सुरक्षा व्यवस्था के बीच एम्स जोधपुर में भर्ती कराया है, जहां डॉक्टरों की एक अलग टीम उनकी जांच कर रही है। जानकारी के अनुसार आसाराम का पिछले कुछ दिनों से आरोग्य अस्पताल में इलाज चल रहा था। वहां उनकी सेहत में सुधार न होने और कुछ जांचों की आवश्यकता को देखते हुए राजस्थान हाईकोर्ट ने उन्हें एम्स जोधपुर में शिफ्ट

करने के आदेश दिए थे। हाईकोर्ट के इनहीं आदेशों की पालना में जेल प्रशासन ने तुरंत कार्रवाई करते हुए उन्हें एम्स पहुंचाया है। आसाराम के समर्थकों की भीड़ को देखते हुए पुलिस ने कड़ी व्यवस्था की। सेंट्रल जेल और आरोग्य अस्पताल से लेकर एम्स परिसर तक सुरक्षा के पुख्ता इंतजाम किए गए। पुलिस की गाड़ियों और हथियारबंद जवानों के कड़े घेरे में आसाराम को अस्पताल के भीतर ले जाया गया। एम्स जोधपुर पहुंचने के बाद वरिष्ठ और विशेषज्ञ डॉक्टरों की एक विशेष टीम ने तुरंत आसाराम के स्वास्थ्य की कमान संभाल ली है।

मसूदा में नील गाय घायल अवस्था में मिली

मसूदा, (कासं)। निकटवर्ती ग्राम देवमगरी बुधवार को एक नील गाय गोली लगने से घायल अवस्था में मिली। मिली जानकारी के अनुसार नरेगा मेट सांवरलाल साइड पर हाजरी भरने मौके पर पहुंचा, वहां पास में एक नीलगाय घायल मिली, जिसके गोली लगी हुई थी। गोली लगने से घायल नील गाय के जंगली कुत्ते द्वारा उसके कान काट लिए। घटना की जानकारी देव मंडल टीम को मिलने पर ज मौके

पर पहुंची। घायल नील गाय को देव मंगरी पशु उप स्वास्थ्य केंद्र पर पहुंचाया जाहां उसका प्रारंभिक उपचार किया गया। वन विभाग को नील गाय के घायल होने की जानकारी मिलने पर वन विभाग से ननपाल सांवरलाल एवं सेठाराम ने मौके पर पहुंचकर आगे खरवा वन कार्यालय में पहुंचाया। सूचना पर नीलगाय को वंदे गौ मातरम चैरिटेबल ट्रस्ट ब्यावर उपचार के लिए पहुंचा दिया गया है।

कोटा, (निसं)। राहुल गांधी के दौर को लेकर सचिन पायलट भी कोटा पहुंचे। पूर्व उपमुख्यमंत्री पायलट का सर्किट हाउस में कार्यक्रमों में स्वागत किया। इस दौरान मीडिया से बातचीत करते हुए उन्होंने कहा कि देश की शिक्षा प्रणाली और परीक्षा का व्यवस्था से लाखों बच्चे और परिवार शिकार हो गए हैं। नीट पेपर लीक से 22 लाख बच्चों से धोखा हुआ और उनका विश्वास टूट गया। सीबीएसई ना

■ नीट पेपर लीक से 22 लाख बच्चों से धोखा हुआ : सचिन पायलट

ने कांपी की चेकिंग में भी प्रॉब्लम आई है। लगातार जवाब देने से भागने का काम सरकार कर रही है। सीबीआई की जांच जारी है, लेकिन अभी तक ना शिक्षा मंत्री ने इस्तीफा दिया है, ना

ही कोई प्रभावी कार्रवाई की है। पायलट ने कहा कि राहुल गांधी ने अभियान चालू किया है यह देश की भावना से जुड़ा हुआ है। अपना भविष्य ढूंढ़ रहे देश के नौजवान और मेहनत कर परिवार का पेट काटकर बच्चों को पढ़ा रहे परिवार संकट से गुजर रहे हैं। इस व्यवस्था ने राजस्थान समेत पूरे देश में कई नौजवानों को आमहत्या करने पर मजबूर किया गया है। इस व्यवस्था के विरुद्ध नौजवान छात्रों

से संवाद करने, रिसॉसिबिलिटी और अकाउंटैबिलिटी तय करने के लिए राहुल गांधी ने मुहिम छेड़ी है। उसकी पहल कोटा से हुई है। बड़ी संख्या में कोटा में बच्चे पढ़ते हैं। साथ ही जो युवा भविष्य के बारे में चिंतित थे उनसे संवाद है। सोई हुई सरकार हर जुर्म से मुंह फेर रही है। कोटा में राहुल गांधी के कार्यक्रम में बच्चों को नहीं भेजने का दबाव बनाया गया, दूसरी तरफ पोस्टर बैनर भी हटाए गए।

जोधपुर के बासनी थाने में पूछताछ के लिए बुलाए युवक ने जहर खाया, मौत

जोधपुर, (कासं)। जोधपुर के बासनी थाने में पूछताछ के लिए बुलाए युवक ने जहर खा लिया। इलाज के दौरान अस्पताल में युवक की मौत हो गई। परिजनों ने शव लेने से इनकार कर दिया और एम्स अस्पताल में घरने पर बैठ गए थे पुलिस पर कार्रवाई और आश्रित को सरकारी नौकरी, मुआवजा देने की मांग कर रहे हैं।

पुलिस के अनुसार सर गांव निवासी तीस वर्षीय अमृत वैष्णव की मौत हुई है। महिला के गायब होने के मामले में मंगलवार दोपहर करीब 2.30 बजे पूछताछ के लिए थाने आया था। पुलिस का कहना है कि युवक अपने साथ जहर लेकर आया था। मोका पाकर जहर खा लिया। युवक के चाचा दलपत ने बताया कि अमृत को शादी हो गई थी, लेकिन गौना नहीं हुआ था। वह पिछले कुछ साल से एक महिला से बात करता था। वह महिला 11-12 दिन पहले घर से गायब हो गई। उसके परिजनों ने थाने में रिपोर्ट दर्ज कराई थी। मामले में 12 जून को अमृत को पूछताछ के लिए

■ इलाज के दौरान अस्पताल में युवक की मौत हो गई, परिजनों ने शव लेने से इनकार किया

■ महिला के गायब होने के मामले में युवक को मंगलवार को पूछताछ के लिए थाने बुलाया था

■ परिजनों ने धरना देकर पुलिस पर कार्रवाई और आश्रित को सरकारी नौकरी, मुआवजे की मांग की

बासनी थाने बुलाया गया था। भी उसके साथ आया था। पुलिस ने पूछताछ के बाद वापस भेज दिया। दलपत ने बताया कि सोमवार शाम को हैड कान्टेन्टबल सतपाल सिंह का कॉल आया, उसने कहा था कि यदि मंगलवार को वह महिला नहीं मिली तो तुम्हें अंदर डाल दूंगा। इसके चलते भतीजा टंशन में आ गया था। वह रात भर सो नहीं पाया। 16 जून को सुबह जल्दी थाने से कॉल आ गया। भतीजे ने उसे दोपहर में बताया कि पुलिस थाने बुला रही है, तब वह भतीजे को लेकर थाने पहुंचा। थाने में गायब महिला के पक्ष की 4-5 महिलाएं मौजूद थीं। अमृत थाने में अंदर

गया तो महिलाओं ने उसका गला पकड़ने की कोशिश की। बाद में अमृत को पुलिस एक कमरे में पूछताछ के लिए लेकर चली गईं। मैं 5 मिनट तक बाहर आया। बाद में उन महिलाओं ने विरोध कर मुझे थाने से बाहर निकलवा दिया। जब मैं स्वागत कक्ष में जाकर बैठा तो मुझे वहां से भी बाहर भेज दिया गया। दलपत ने बताया कि अमृत को ढाई घंटे तक वापस नहीं भेजा तो मैं थाने के अंदर गया और पुलिस वालों से कहा कि पूछताछ पूरी हो गई हो तो इसे भेज दीजिए। हमारा टिफिन सर्विस का काम है। टिफिन सप्लाई करने जाना है। इस पर पुलिस ने कहा कि आज इसे पढ़े

मारेंगे तब सच बताएगा कि महिला को कहां गायब करवाया है, जबकि 12 जून को हुई पूछताछ में पुलिस को सबकुछ बता दिया था, कि महिला को गायब करने में इसका कोई रोल नहीं है। इस पर भी पुलिस ने अमृत को नहीं छोड़ा और मुझे थाने से भगा दिया। मैंने पुलिस से अमृत का मोबाइल मांगा था, लेकिन देने से मना कर दिया। मेरे वहां से रवाना होते समय अमृत ने मुझे अपना पर्स दिया था। मैं शाम करीब 4.30 बजे पाल शिल्पमण्डल पहुंचा था तो अमृत के फोन से पुलिस ने मुझे फोन किया कि आप थाने आ जाओ इसने जहर खा लिया है। कहा कि सीधे एम्स आ जाओ इसे एम्स में एडमिट कराया है। अतिरिक्त पुलिस उपायुक्त (एडीसीपी) वेस्ट नरेंद्र सिंह देवड़ा ने बताया कि बासनी थाने में एक महिला की गुमसूदगी की रिपोर्ट दर्ज थी, इस मामले में अमृतलाल सिद्धिप, कर्नौली जब सीडीआर खंगाली गई थी तो सबसे ज्यादा फोन अमृत के फोन से किए गए थे। उसके फोन से 251 कॉल

किए गए थे, भागने के बाद का लास्ट कॉल भी अमृत के मोबाइल पर ही किया गया था। उन्होंने बताया कि अमृत ने पूछताछ में बताया कि वह करीब 5 साल से सच महिला से बात करता है। थाने में जांच अधिकारी पूछताछ के बाद इधर-उधर हुए तो उसने जहर खा लिया, उसके बाद उसने पुलिस को बताया कि उसने जहर खा लिया है। उसके बाद उसे एम्स ले जाया गया। उन्होंने बताया कि एम्स लाने के बाद थाने के अंदर घटना होने के चलते जुडिशियल मजिस्ट्रेट को भी इन्फॉर्म किया गया था। वह भी एम्स हॉस्पिटल पहुंचे, जहां उसके बयान रिकॉर्ड किए गए। उसके बाद इलाज के दौरान उसकी मौत हो गई। देवड़ा ने कहा कि अब तक की जांच में सामने आया है कि जब उसने जहर खाया तो उसने पुलिस को बताया कि उस महिला ने उसे धोखा दे दिया था। इसके चलते उसे नहर चौराहे से जहर खरीदा था। जिस जगह घटना हुई थी, वहां पर कैमरे लगे हुए थे, जिसकी भी लापरवाही रही है वो रिकॉर्ड में आ जाएगा।

को-ऑपरेटिव बैंक ने सवा चार लाख लेकर फर्जी एफडीआर दी

श्रीगंगानगर में को-ऑपरेटिव मिनी बैंक की डूंगरसिंहपुरा ब्रांच का मामला

श्रीगंगानगर, (निसं)। श्रीगंगानगर में को-ऑपरेटिव मिनी बैंक की डूंगरसिंहपुरा ब्रांच में दो भाइयों को सवा चार लाख रुपए जमा करने के बाद फर्जी एफडीआर थमा दी गई। जब दोनों भाई पैसों की जरूरत पड़ने पर एफडी भुनाने पहुंचे तो बैंक ने साफ मना कर दिया। अब बैंक मैनेजर विनोद कुमार समेत अन्य कर्मचारियों पर धोखाधड़ी का मुकदमा दर्ज कर लिया गया है। गांव गणेशगढ़ निवासी सुनील कुमार ने लालगढ़ जाटान पुलिस स्टेशन में दी गई शिकायत में बताया कि 13 मई 2025 को उन्होंने और उनके भाई ने मिनी बैंक डूंगरसिंहपुरा में 4 लाख 24 हजार 72 रुपए की चार एफडीआर दो साल के लिए बनवाई थीं। बैंक मैनेजर विनोद कुमार ने भरोसा दिलाया था कि उनका बैंक अन्य बैंकों की तुलना में ज्यादा ब्याज

■ जब दोनों भाई पैसों की जरूरत पड़ने पर एफडी भुनाने पहुंचे तो बैंक ने साफ मना कर दिया, अब बैंक मैनेजर विनोद कुमार समेत अन्य कर्मचारियों पर धोखाधड़ी का मुकदमा दर्ज कराया

■ जांच कराई तो पता चला कि बैंक मैनेजर ने अन्य कर्मचारियों के साथ मिलीभगत कर पैसे हड़प लिए

देता है। सुनील ने तीन और उनके भाई ने एक एफडी बनवाई। मैनेजर ने बैंक की मोहर लगाकर और हस्ताक्षर करके सभी एफडीआर सौंप दी। 4 मई को जरूरत पड़ने पर जब दोनों भाई एफडी तुड़वाने बैंक पहुंचे तो कर्मचारियों ने पहले टालमटोल किया। कभी कुछ दिन बाद आइए तो कभी दूसरे बहाना बनाते रहे। आश्चर्यकर बैंक ने कह दिया कि उनके यहां ऐसी कोई एफडीआर दर्ज

ही नहीं है। जब सुनील कुम्हार और उनके भाई ने जांच कराई तो पता चला कि बैंक मैनेजर विनोद कुमार ने अन्य कर्मचारियों के साथ मिलीभगत कर उनके पैसे हड़प लिए और फर्जी एफडीआर बनाकर दे दिए। फिलहाल पुलिस ने शिकायत पर बैंक मैनेजर विनोद कुमार सहित अन्य कर्मचारियों के खिलाफ धोखाधड़ी का मुकदमा दर्ज कर लिया है। मामले की जांच एएसआई चैनसिंह कर रहे हैं।

उपमुख्यमंत्री दिया कुमारी ने निर्माणाधीन सैटेलाइट हॉस्पिटल का निरीक्षण किया

उपमुख्यमंत्री ने गुणवत्ता और समयबद्धता के निर्देश दिए

जयपुर। उपमुख्यमंत्री दिया कुमारी ने बुधवार को 'प्रगति पथ यात्रा' कार्यक्रम के अंतर्गत विद्याधर नगर विधानसभा क्षेत्र में निर्माणाधीन सैटेलाइट हॉस्पिटल का निरीक्षण कर निर्माण कार्यों की प्रगति का जायजा लिया। इस दौरान उन्होंने संबंधित अधिकारियों को निर्माण कार्यों में



उपमुख्यमंत्री दिया कुमारी ने हॉस्पिटल का निरीक्षण कर निर्माण कार्यों की प्रगति का जायजा लिया।

■ उपमुख्यमंत्री ने हॉस्पिटल की विभिन्न व्यवस्थाओं और निर्माण कार्यों की स्थिति का अवलोकन करते हुए अधिकारियों से प्रगति की जानकारी प्राप्त की

गुणवत्ता, पारदर्शिता एवं समयबद्धता सुनिश्चित करने के निर्देश दिए। यह कार्यक्रम नरेंद्र मोदी के नेतृत्व में विकास, सेवा, सुशासन एवं जनकल्याण के ऐतिहासिक 12 वर्ष पूर्ण होने के उपलक्ष्य में आयोजित

किया गया। निरीक्षण के दौरान उपमुख्यमंत्री ने हॉस्पिटल परियोजना की विभिन्न व्यवस्थाओं और निर्माण कार्यों की स्थिति का अवलोकन करते हुए अधिकारियों से प्रगति की जानकारी प्राप्त की।

उपमुख्यमंत्री ने कहा कि प्रधानमंत्री नरेंद्र मोदी के दूरदर्शी मार्गदर्शन में देशभर में स्वास्थ्य

अवसरचना को सुदृढ़ बनाने और आमजन को बेहतर स्वास्थ्य सुविधाएं उपलब्ध कराने की दिशा में निरंतर कार्य किए जा रहे हैं। उन्होंने कहा कि प्रदेश सरकार भी इसी संकल्प के साथ जनहित और विकास कार्यों को गति दे रही है तथा स्वास्थ्य क्षेत्र सहित विभिन्न क्षेत्रों में नए आयाम स्थापित किए जा रहे हैं।

उन्होंने अधिकारियों को निर्देशित किया कि निर्माण कार्य निर्धारित समय सीमा के भीतर पूर्ण किए जाएं ताकि क्षेत्रवासियों को शीघ्र ही आधुनिक स्वास्थ्य सुविधाओं का लाभ मिल सके। उपमुख्यमंत्री ने दोहराया कि राज्य सरकार गुणवत्तापूर्ण विकास और जनकल्याण के प्रति पूरी तरह प्रतिबद्ध है।

नाबालिग दुष्कर्म पीडिता को गर्भ समाप्त करने की अनुमति

जयपुर। राजस्थान हाईकोर्ट ने दुष्कर्म के चलते गर्भवती हुई नाबालिग को राहत देते हुए उसे 25 सप्ताह का गर्भ समाप्त करने की अनुमति दे दी है। इसके साथ ही अदालत ने संबंधित जिले के मेडिकल बोर्ड को कहा है कि वह सभी जरूरी चिकित्सा सुविधाओं के साथ पीडिता का गर्भपात करे। इस दौरान यदि शिशु का जन्म होता है तो उसकी देखभाल और संरक्षण की जिम्मेदारी राज्य सरकार उठाएगी। जस्टिस बिपिन गुप्ता की एकलपीठ ने यह आदेश पीडिता की ओर से अपनी मां के जरिए दायर याचिका पर सुनवाई करते हुए दिए।

अदालत ने कहा कि नाबालिग लड़की को उसकी इच्छा के विपरीत अवांछित गर्भावस्था को पूरा करने के लिए मजबूर नहीं किया जा सकता। यह मामला केवल चिकित्सीय सीमाओं का नहीं, बल्कि एक नाबालिग के जीवन, गरिमा और उसके मौलिक अधिकारों से

■ नाबालिग को 25 सप्ताह का गर्भ समाप्त करने की अनुमति दी

जुड़ा है। अदालत ने कहा कि गर्भावस्था दुष्कर्म का परिणाम है और नाबालिग पीडिता ने स्पष्ट रूप से गर्भ जारी रखने से इनकार किया है। ऐसे में उसे बच्चे को जन्म देने के लिए मजबूर करना उसके मौलिक अधिकारों के खिलाफ है। सुनवाई के दौरान मेडिकल बोर्ड की ओर से कहा गया कि गर्भावस्था जारी रखना पीडिता के मानसिक व शारीरिक स्वास्थ्य के लिए हानिकारक हो सकता है, हालांकि गर्भ समाप्त की प्रक्रिया उच्च जोखिम वाली होगी।

याचिका में अधिवक्ता सोनल सिंह ने बताया कि नाबालिग दुष्कर्म के कारण गर्भवती हुई है और वह इस अवांछित गर्भ को जारी रखना नहीं चाहती।



जयपुर। मुख्यमंत्री भजनलाल शर्मा ने महाराणा प्रताप जंयती पर बुधवार को मुख्यमंत्री निवास पर उनके छात्राचित्र पर पुष्पांजलि अर्पित कर नमन किया।

पुलिस कमिश्नर जामडोली थाने पर 20 को जनसुनवाई करेंगे

जयपुर। आमजन में विश्वास और अपराधियों में भय कायम रखने के लिए जयपुर पुलिस कमिश्नर सचिन मित्तल बीस जून (शनिवार) को दोपहर 11.30 से 01.30 बजे तक जामडोली पुलिस थाने पर जनसुनवाई करेंगे।

इस दौरान आदर्श नगर सर्फिकल के बावजूद नगर, आदर्श नगर, ट्रांसपोर्ट नगर एवं जामडोली थानों के परिवादियों को जनसुनवाई की जावेगी। जनसुनवाई का उद्देश्य संबंधित क्षेत्र के परिवादियों को समस्याओं का तुरंत निस्तारण करते हुए आमजन को राहत पहुंचाना है।

इस अवसर पर विशेष पुलिस कमिश्नर (ऑपरेशंस) ओमप्रकाश, अतिरिक्त पुलिस कमिश्नर (अपराध) अनजय सिंह, पुलिस आयुक्त (पूर्व) रंजीता शर्मा, अतिरिक्त पुलिस उपायुक्त (पूर्व) आलोक सिंघल, सहायक पुलिस आयुक्त (आदर्श नगर) सहित संबंधित थाना प्रभारी एवं पुलिस अधिकारी उपस्थित रहेंगे।

लगता है अनुसंधान अधिकारी को साइबर अपराध की जांच का तरीका नहीं पता : हाईकोर्ट

जयपुर। राजस्थान हाईकोर्ट ने साइबर अपराध से जुड़े मामले में बंद दो आरोपियों को जमानत पर रिहा करने के आदेश देते हुए प्रकरण के जांच अधिकारी पर कड़ी टिप्पणी की है। अदालत ने कहा कि कोर्ट की ओर से बार-बार क्यूआर कोड और यूपीआई आईडी को लेकर रिपोर्ट मांगने के बावजूद अब तक कोई स्पष्ट रिपोर्ट पेश नहीं की गई। जिससे जाहिर होता है कि अनुसंधान अधिकारी को साइबर अपराध के मामलों की जांच करने का तरीका नहीं पता। जस्टिस रवि चिरानिया की अवकाशकालीन एकलपीठ ने यह आदेश वाजिब और साहिल की द्वितीय जमानत याचिकाओं पर सुनवाई करते हुए दिए।

अदालत ने अपने आदेश में कहा कि याचिकाकर्ता आरोपियों को अपनी चल-अचल संपत्तियों, बैंक खातों, यूपीआई आईडी, डिजिटल वॉलेट और अन्य वित्तीय विवरणों की जानकारी जांच अधिकारी को देनी होगी। इसके साथ ही आरोपियों को अपने लैपटॉप, मोबाइल

■ अदालत ने कहा कि कोर्ट की ओर से बार-बार क्यूआर कोड और यूपीआई आईडी को लेकर रिपोर्ट मांगने के बावजूद अब तक कोई स्पष्ट रिपोर्ट पेश नहीं की गई। जिससे जाहिर होता है कि अनुसंधान अधिकारी को साइबर अपराध के मामलों की जांच करने का तरीका नहीं पता

और अन्य इलेक्ट्रॉनिक उपकरणों का ब्यौरा भी उपलब्ध कराना होगा। अदालत ने कहा कि आरोपी बिना सूचना दिए नया सिम कार्ड, बैंक खाता या डिजिटल प्लेटफॉर्म का उपयोग नहीं कर सकेंगे। अदालत ने स्पष्ट किया है कि यदि याचिकाकर्ता आरोपियों की ओर से यदि जमानत की किसी भी शर्त को अवहेलना की जाती है या वे इसी तरह के किसी अन्य अपराध में लिप्त पाए गए तो जमानत को निरस्त किया जा सकता है। द्वितीय जमानत याचिका में अधिवक्ता राजीव कुमार ने कहा कि मामले में गत 30 जनवरी को डींग जिले के नगर पुलिस थाने में साइबर अपराध को लेकर एफआईआर दर्ज हुई थी।

जिसमें याचिकाकर्ताओं को गिरफ्तार किया गया था। याचिकाकर्ता की ओर से पेश पहली जमानत याचिका को आरोप पत्र पेश होने के बाद दायर करने की प्रार्थना पर खारिज कर दिया गया था। मामले में अब आरोप पत्र पेश हो चुका है। वहीं मामले में बहुत छोटी राशि शामिल होने के साथ ही अनुसंधान भी पूरा हो गया है। ऐसे में उन्हें जमानत दी जाए जिसका विरोध करते हुए सरकारी वकील ने कहा कि आरोपियों पर गंभीर आरोप है। ऐसे में उन्हें जमानत नहीं दी जाए। दोनों पक्षों की बहस सुनने के बाद अदालत ने आरोपियों को सशर्त जमानत देते हुए जांच अधिकारी पर कड़ी टिप्पणी की है।

हल्दीघाटी शौर्य स्मृति समारोह आज

जयपुर। तंवरवाती राजपूत सभा, राजस्थान के तत्वावधान में हल्दीघाटी के अमर बलिदान राजा रामशाह तंवर एवं उनके वीर पुत्रों की स्मृति में 18 जून को शाम 6 बजे झोटावाड़ा स्थित यू.एस. पैराडाइज में हल्दीघाटी शौर्य स्मृति समारोह आयोजित किया जाएगा। कार्यक्रम का आयोजन किया जाएगा। समारोह में प्रसिद्ध क्षत्रिय विचारक, लेखक एवं इतिहास चिंतक डॉ. ओमेश्वर सिंह रतु मुख्य वक्ता के रूप में संबोधित करेंगे।

29 अनुकम्पा नियुक्ति मामलों में राहत, 4 कर्मचारियों की सेवा समाप्त

जयपुर। मुख्यमंत्री भजनलाल शर्मा ने मृतक राजकीय कर्मचारियों के आश्रितों को राहत देते हुए अनुकम्पा नियुक्ति के 29 प्रकरणों में शिथिलता प्रदान की है। साथ ही विभागीय जांच के 19 लंबित मामलों का निस्तारण करते हुए अनुशासनहीन अधिकारियों-कर्मचारियों के विरुद्ध कार्रवाई के आदेश दिए हैं। मुख्यमंत्री ने आवेदन में विलम्ब

के 16 मामलों में शिथिलता देकर मृतक कर्मचारियों के आश्रितों को सरकारी नौकरी देने का अनुमोदन किया है। इसके अलावा न्यूनतम आयु सीमा और विलम्ब आवेदन से जुड़े 9 मामलों में भी राहत प्रदान की गई है। वहीं आश्रित पत्नी की सुविधा के अनुसार निकटस्थ स्थान पर पदस्थापन सुनिश्चित करने के लिए विभाग परिवर्तन के चार मामलों में भी

शिथिलता दी गई है। मुख्यमंत्री के इस निर्णय से मृतक आश्रित परिवारों को आर्थिक और सामाजिक संबल मिलेगा। दूसरी ओर, विभागीय जांच समिति की रिपोर्ट के आधार पर हाउसकीपर पद पर कार्यरत सत्यदेव सिंह कृष्णवत, गिरिराज प्रसाद मीणा, योगेश्वर सिंह सिसोदिया और तरुण जोशी की सेवाएं समाप्त करने का निर्णय लिया है।

वन भूमि पर कब्जे के विवाद में दो पक्ष भिड़े, चार गिरफ्तार

जयपुर। गलता गेट थाना क्षेत्र के नागतलाई इलाके में वन विभाग की सरकारी भूमि पर कब्जे के विवाद को लेकर एक ही समुदाय के दो पक्षों के बीच हिंसक झड़प हो गई। विवाद इतना बढ़ गया कि दोनों पक्षों के लोग आमने-सामने आ गए और लाठी-डंडों, पत्थरों तथा मुक्कों से एक-दूसरे पर हमला कर दिया। घटना के बाद क्षेत्र में करीब एक घंटे तक तनावपूर्ण स्थिति बनी रही। पुलिस ने मौके पर पहुंचकर हालात को नियंत्रित किया और कार्रवाई करते हुए चार लोगों को शांतिभंग के आरोप में गिरफ्तार किया है।

■ गलता गेट थाना क्षेत्र के नागतलाई इलाके में वन विभाग की सरकारी भूमि पर कब्जे का विवाद

■ पुलिस वायरल वीडियो सहित पूरे घटनाक्रम की जांच कर रही है

है। वहीं कुछ लोग पत्थर फेंकते नजर आ रहे हैं। वीडियो में महिलाओं और बच्चों के बीच चीख-पुकार का माहौल भी दिखाई देता है। वहीं वायरल वीडियो में एक युवक कथित रूप से एक बच्चे का गला पकड़कर उसे धक्का देते हुए दिखाई दे रहा है। इस घटना को लेकर स्थानीय लोगों में नाराजगी देखी जा रही है। हालांकि पुलिस पूरे वीडियो और घटनाक्रम की जांच कर रही है। झगड़े के दौरान एक महिला ने विरोधी पक्ष पर मारपीट का आरोप लगाया। प्रत्यक्षदर्शियों के अनुसार महिला जोर-जोर से चिल्लाते हुए

अपना हाथ टूटने की बात कह रही थी। घटना के दौरान महिलाओं और बच्चों के मौजूद रहने से क्षेत्र में भय और तनाव का माहौल बन गया। स्थानीय लोगों का कहना है कि वन विभाग की सरकारी भूमि पर कब्जे को लेकर लंबे समय से विवाद चला आ रहा है। इस संघर्ष में पहला भी शिकायतें सामने आ चुकी हैं। विवाद का समाधान नहीं होने के कारण रविवार को स्थिति विगड़ गई और दोनों पक्षों के बीच संघर्ष हो गया। सूचना मिलने पर गलता गेट थाना पुलिस तत्काल मौके पर पहुंची और दोनों पक्षों को अलग कर स्थिति को नियंत्रित किया। इसके बाद क्षेत्र में शांति व्यवस्था बहाल कराई गई।

गलता गेट थानाधिकारी धर्मसिंह ने बताया कि नागतलाई क्षेत्र में झगड़े की सूचना पर पुलिस टीम मौके पर भेजी गई थी। मामले में कार्रवाई करते हुए चार लोगों को शांतिभंग के आरोप में गिरफ्तार किया गया है। पुलिस वायरल वीडियो सहित पूरे घटनाक्रम की जांच कर रही है तथा आवश्यक कानूनी कार्रवाई की जा रही है।

उपमुख्यमंत्री ने स्वच्छता कर्मियों का सम्मान किया

जयपुर। उपमुख्यमंत्री दिया कुमारी ने प्रधानमंत्री नरेंद्र मोदी के नेतृत्व में केंद्र सरकार के सेवा एवं जनकल्याण को समर्पित 12 वर्ष पूर्ण होने के उपलक्ष्य में बुधवार को विद्याधर नगर विधानसभा क्षेत्र के खातीपुरा मंडल में विभिन्न जनकल्याणकारी गतिविधियों में सहभागिता की। इस अवसर पर 'एक पेड़ मां के नाम' अभियान के अंतर्गत पर्यावरण संरक्षण और हरित राजस्थान को बढ़ावा देने के उद्देश्य से पौधारोपण किया गया। साथ ही भीषण गर्मी को देखते हुए पक्षियों के लिए पानी के परिडे भी लगाए गए। उपमुख्यमंत्री ने कहा कि प्रकृति और पर्यावरण का संरक्षण हम सभी की साझा जिम्मेदारी है तथा छोटे-छोटे प्रयास भी पर्यावरण संतुलन बनाए रखने और आने वाली पीढ़ियों के लिए स्वच्छ एवं सुरक्षित वातावरण सुनिश्चित करने में महत्वपूर्ण योगदान देते हैं। सार्वजनिक स्थलों की स्वच्छता के प्रति जनजागरूकता बढ़ाने के उद्देश्य से स्वच्छता अभियान भी आयोजित किया गया। इस अभियान में भाजपा कार्यकर्ताओं और स्थानीय नागरिकों ने उत्साहपूर्वक भाग लिया। कार्यक्रम के दौरान क्षेत्र के स्वच्छता कर्मियों का सम्मान एवं अभिनंदन किया।

दो दिवसीय गुर्जर शिक्षाविद् सम्मेलन संपन्न

जयपुर। राजस्थान विश्वविद्यालय, जयपुर स्थित देशश्री शिक्षक सदन में आयोजित दो दिवसीय गुर्जर शिक्षाविद् सम्मेलन उत्साह एवं गरिमापूर्ण वातावरण में सफलतापूर्वक संपन्न हुआ। सम्मेलन के संयोजक प्रो. जगदीप गुर्जर ने बताया कि इस सम्मेलन में देश के विभिन्न राज्यों एवं क्षेत्रों से आए शिक्षाविदों, प्रोफेसर्स, शोधकर्ताओं, शिक्षकों तथा समाज चिंतकों ने भाग लेकर शिक्षा, इतिहास, संस्कृति, सामाजिक विकास तथा गर्भ पीढ़ी को भूमिका जैसे महत्वपूर्ण विषयों पर गहन विचार-विमर्श किया। दो दिवसीय इस सम्मेलन में पूर्व न्यायाधीश वी.एस. सराधना तथा सांसद के पूर्व संयुक्त सचिव डॉ. सत्यप्रकाश खटाना ने भी अपनी सहभागिता दर्ज कराई। सम्मेलन के दौरान पंचश्री एवं पूर्व कृषि वैज्ञानिक प्रो. डी.आर. भूमला स्मृति व्याख्यान तथा प्रो. जगदीप एस. छोकर स्मृति व्याख्यान आयोजित किए गए। प्रो. डी.आर. भूमला की पुत्री डॉ. प्रमिला बजाड़ ने प्रो. डी.आर. भूमला स्मृति व्याख्यान प्रस्तुत किया, जबकि वरिष्ठ समाजसेवी राजीव वर्मा ने प्रो. जगदीप एस. छोकर स्मृति व्याख्यान दिया।

■ देशभर के उच्च शिक्षा से जुड़े शिक्षक एवं शोधार्थी विद्यार्थी जयपुर में जुटे

सम्मेलन में पूर्व न्यायाधीश वी.एस. सराधना, डॉ. सज्जन पोसवाल, डॉ. आर.के. गुर्जर, डॉ. प्रमिला बजाड़, डॉ. अंजु तवर, रामकूल गुर्जर (पीआरओ), पी.डी. कसाना, डॉ. मनोज, डॉ. सतपाल, राजीव वर्मा, हरिनारायण गुर्जर, डॉ. डी.के. गुर्जर, डॉ. सत्यनारायण, नाथुलाल, बचन सिंह, डॉ. भूमला, ब्रह्म सिंह, डॉ. पी.एस. वर्मा, डॉ. गोपाल, मोहनलाल वर्मा, डॉ. कुलदीप, प्रशांत गुर्जर, डॉ. नादान सिंह, डॉ. कैलाश, डॉ. नरेंद्र भडाना, राकेश राणा, डॉ. फूलचंद, डॉ. अंजु तथा डॉ. देवेंद्र सहित अनेक वक्ताओं ने शिक्षा को समाज की प्रगति का मूल आधार बताते हुए गुणवत्तापूर्ण शिक्षा, वैज्ञानिक दृष्टिकोण, शोध एवं नवाचार को बढ़ावा देने पर बल दिया। वक्ताओं ने समाज की गौरवशाली ऐतिहासिक एवं सांस्कृतिक विरासत को संरक्षित रखते हुए आधुनिक शिक्षा, विज्ञान एवं प्रौद्योगिकी से जुड़ने की आवश्यकता पर प्रकाश डाला।

सार-समाचार

29वां पाटोत्सव मनाया



जयपुर। दिल्ली रोड स्थित खोले के हनुमानजी मंदिर में भगवान सियाराम के 29वें पाटोत्सव का बुधवार को श्रोगणेश हुआ। सुबह श्री सियारामजी का 108 औषधि द्रव्य, सरजू लाल, शीतल फल रस, पंचामृत और दूध से अभिषेक किया गया। वेद पाठ बालकों ने स्वस्वर वेद पाठ किया। इसके बाद श्री बालमौक्तिक रामायण का अष्टादश पारम्य प्रारंभ हुआ। वेद मंत्रोच्चार से षोडशोपचार पूजन के बाद पुष्पों से श्रृंगार किया गया। राजभोग झांकी के दौरान विभिन्न संतों-महंतों ने विशेष उत्सव आती की। नरक आश्रम सेवा समिति प्रन्यास के अध्यक्ष गिरधारी लाल शर्मा, महामंत्री ब्रज मोहन शर्मा एवं अन्य पदाधिकारियों ने संतों-महंतों का सम्मान किया। इस मौके शुक संप्रदाय पीठाधीश्वर अलबेली माधुरी शरण महाराज, काले हनुमान मंदिर के महंत गोपाल दास महाराज, महंत मनोहरदास महाराज, घाट के बालाजी के स्वामी सुदर्शनदास, राधा दामोदर जी मंदिर के महंत मलयग गोस्वामी सहित बड़ी संख्या में संत-महंत उपस्थित रहे। युवा सत्संग रामायण सेवा समिति के सत्यनारायण ठाकुरिया के संयोजन में दीपहस्त की सामूहिक सुन्दरकांड पाठ किए गए। समिति के महामंत्री बृजमोहन शर्मा ने बताया कि 18 जून को हरिनाम संकीर्तन और बघाई गायन होगा। सुबह 8 बजे बलराम दास सत्संग मंडल जयपुर की प्रस्तुति और शाम 7 बजे भजन होगा। बघाई गायन शिव शान्तानन्द आश्रम गोनेर और भगवत कृपा परिवार जयपुर की ओर से किया जाएगा।

दिया कुमारी ने समाजसेवा के लिए पूर्व सैनिकों का सम्मान किया



जयपुर। उपमुख्यमंत्री दिया कुमारी ने पूर्व सैनिक, समाजसेवी एवं उद्यान सेवा संस्थान के अध्यक्ष केप्टन शीशराम चौधरी सहित अन्य का समाजसेवा के उल्लेखनीय कार्य पर शॉल ओढ़ाकर सम्मानित किया। उन्होंने समाजोपयोगी कार्यों के लिए बघाई देते हुए सामाजिक कार्यों को करते रहने के लिए प्रेरित किया। पुनिया ने संस्थान द्वारा संचालित निःशुल्क योग, पर्यावरण संरक्षण, आर्थिक रूप से कमजोर वर्ग के बच्चों को निःशुल्क शिक्षा के प्रकल्पों की जानकारी दी। इस अवसर पर पूर्व सैनिकों को शाल किशोर शर्मा, योग प्रशिक्षक शिवानन्द त्रिपाठी, राजेश कौशिक, धर्मेन्द्र मिश्रा एवं अन्य उपस्थित रहे। इससे पूर्व दिया कुमारी ने राजस्थानी लोक गायक कुमरा लाल कुमावत से उनके निवास पर भेंट कर सम्मानित किया।

विधानसभा में योग कार्यक्रम कल

जयपुर। विधानसभा के कर्तव्य द्वार पर शुक्रवार 19 जून को प्रातः 6 बजे सामूहिक योग कार्यक्रम होगा। विधानसभा अध्यक्ष वासुदेव देवनानी की अगुवाई में इस योग कार्यक्रम में विधान सभा सचिवालय के अधिकारीगण व कर्मचारीगण सक्रिय भागीदारी निभायेंगे। कार्यक्रम में सभी विधायकगण को आमंत्रित किया गया है। स्पीकर देवनानी ने कहा कि स्वस्थ शरीर, योग दिवस एवं सकरात्मक जीवन दृष्टि योग से मिलती है। अंतर्राष्ट्रीय योग दिवस 21 जून के उपलक्ष्य में आयोजित यह सामूहिक योग कार्यक्रम स्वास्थ्य, अनुशासन एवं सामूहिक सहभागिता के संदेश को सुदृढ़ करेगा। देवनानी ने कहा कि योग शारीरिक समन्वय को बढ़ाता है।

बैंक पात्र डवलपर्स को त्वरित ऋण प्रदान करें : चेयरमैन डिस्कॉम

जयपुर। पीएम-कुसुम (प्रधानमंत्री किसान ऊर्जा सुरक्षा एवं उद्यान महाअभियान) योजना के तहत सौर ऊर्जा परियोजनाओं के क्रियान्वयन की गति बढ़ाने के लिए राजस्थान डिस्कॉम ने महत्वपूर्ण पहल की है। इसके अन्तर्गत डिस्कॉम चेयरमैन एवं जयपुर विद्युत



जयपुर विद्युत वितरण निगम की प्रबंध निदेशक आरती डोगरा ने सोलर पावर डवलपर्स एवं बैंक प्रतिनिधियों के साथ चर्चा की।

■ बैंक सुगम प्रक्रिया अपनाकर लोन स्वीकृति में तेजी लाएं

वितरण निगम की प्रबंध निदेशक आरती डोगरा ने ऋण लेने में आ रही व्यावहारिक दिक्कतों और बाधाओं को दूर करने के लिए बैंकिंग संस्थानों के प्रतिनिधियों तथा सोलर पावर डवलपर्स के साथ बुधवार को विद्युत भवन में बैठक की।

भूमिका महत्वपूर्ण है। डिस्कॉम चेयरमैन ने बैंकिंग संस्थानों के प्रतिनिधियों से कहा कि वे सोलर पावर डवलपर्स के ऋण आवेदनों पर सकारात्मक रुख अपनाएं। उन्होंने कहा कि बैंक अपनी आवश्यक औपचारिकताएं और प्रक्रिया जरूर पूर्ण करें, लेकिन पात्र आवेदकों को जटिल लोन मिलने में देर न हो। प्रक्रिया

को जितना हो सके सुगम और त्वरित बनाया जाए ताकि पात्र डवलपर्स को समय पर वित्तीय मदद मिल सके। इससे प्लांट्स के स्थापित होने की रफ्तार और तेज होगी। उल्लेखनीय है कि प्रधानमंत्री कुसुम योजना में राजस्थान देश का अग्रणी राज्य है। प्रदेश में कुसुम कम्पैनेट-ए एवं कम्पैनेट-सी में 4468 मेगावाट के 2034 प्लांट

स्थापित किए जा चुके हैं। अब जुलाई माह से प्रत्येक माह निगम के जोनल स्तर पर शिविर लगाए जाएंगे। इन शिविरों में बैंकों के प्रतिनिधि, सौर ऊर्जा संबंधित स्थापित करने के लिए ऋण आवेदन करने वाले डवलपर्स तथा डिस्कॉम के अधिकारियों की उपस्थिति में ऋण आवेदनों का शीघ्र निस्तारण सुनिश्चित करेंगे।

मुख्यमंत्री ने उदयपुर में शहरी सेवा शिविर में पट्टे, प्रमाण पत्र, चैक वितरित किए

उन्होंने शिविर में उपस्थित लाभार्थियों से संवाद कर सरकार की योजनाओं का फीडबैक लिया

उदयपुर/जयपुर, 17 जून। मुख्यमंत्री भजनलाल शर्मा ने बुधवार को उदयपुर में शहरी सेवा शिविर का अवलोकन कर व्यवस्थाओं का जायजा लिया। उन्होंने उदयपुर विकास प्राधिकरण परिसर में आयोजित शिविर में उपस्थित लाभार्थियों से संवाद कर

मुख्यमंत्री भजनलाल शर्मा ने आमजन से अपील की कि वे जरूरतमंद लोगों को शिविर में पहुँचाने में सहयोग करें, ताकि पात्र व्यक्ति को योजनाओं और सेवाओं का लाभ मिलना सुनिश्चित हो।



मुख्यमंत्री भजनलाल शर्मा ने बुधवार को उदयपुर में शहरी सेवा शिविर का अवलोकन किया। इस अवसर पर उन्होंने विभिन्न योजनाओं के लाभार्थियों को सहायता प्रदान की।

सरकार की जनकल्याणकारी योजनाओं एवं शिविर के संबंध में फीडबैक लिया। मुख्यमंत्री ने कहा कि राज्य सरकार का लक्ष्य अंतिम पंक्ति के व्यक्ति तक जनकल्याणकारी योजनाओं एवं सरकारी सेवाओं का लाभ पहुँचाना है। इसी उद्देश्य से प्रदेशभर में शहरी एवं ग्रामीण क्षेत्रों में सेवा शिविरों का आयोजन किया जा रहा है, ताकि

आमजन की समस्याओं का त्वरित समाधान सुनिश्चित हो। उन्होंने कहा कि आवश्यक जांच अथवा प्रक्रिया के कारण, अतिरिक्त समय की जरूरत वाले प्रकरणों के निस्तारण के लिए फॉलोअप शिविर भी आयोजित किए जाएंगे। मुख्यमंत्री ने आमजन से आग्रह किया कि वे अपने आसपास के

जरूरतमंद लोगों को शिविरों तक पहुँचाने में सहयोग करें, ताकि पात्र व्यक्ति योजनाओं और सेवाओं का लाभ ले सके। मुख्यमंत्री ने शिविर में विभिन्न विभागों द्वारा लगाई गई स्टॉल्स का अवलोकन किया। उन्होंने विभिन्न योजनाओं के लाभार्थियों को पट्टे, प्रमाण पत्र, भवन निर्माण स्वीकृति एवं

सहायता राशि के चेक तथा दिव्यांगजनों को सहायक उपकरण भी प्रदान किए। इस अवसर पर जनजाति क्षेत्रीय विकास मंत्री बाबूलाल खराडी, राजस्व मंत्री हेमंत मीणा, विधायक ताराचंद जैन, फूल सिंह मीणा, उदयलाल डांगी, श्रीचंद कृपलानी सहित, अन्य जनप्रतिनिधिगण, अधिकारीगण एवं आमजन उपस्थित थे।

यूपी में गैर ...

(प्रथम पृष्ठ का शेष) समुदायों पर केन्द्रित है, जो कई क्षेत्रों में निर्णायक भूमिका निभाते हैं— कुर्मा: 5.0 प्रतिशत, कुशवाहा: 4.6 प्रतिशत, राजभर: 4.0 प्रतिशत, प्रजापति: 3.9 प्रतिशत, पाल: 3.7 प्रतिशत, निषाद 10.25 प्रतिशत, विश्वकर्मा (लोहार): 3.3 प्रातिशास्ता, चौहान: 2.2 प्रातिशास्ता, बिबंद: 1.9 प्रतिशत, अरकवंशी: 1.9 प्रतिशत, 2027 को लड़ाई कुछ खास क्षेत्रों में लड़ी जाएगी, जहाँ ये समुदाय निर्णायक प्रभाव रखते हैं: 1. पूर्वांचल: इसके मुख्य रणभूमि रहने की संभावना है। यहाँ राजभर, निषाद, कुशवाहा और मौर्य समुदायों की बड़ी आबादी है, जो चुनावी जीत के लिए अत्यंत महत्वपूर्ण हैं। 2. मध्य यूपी और अवध: लखनऊ, सीतापुर, हरदोई और उन्नाव जैसे जिलों में मौर्य और शाक्य समुदाय प्रभावशाली हैं। यहाँ समाजवादी पार्टी भाजपा के पारंपरिक वोट बैंक में संघ लगाने की कोशिश करेगी। 3. पश्चिमी यूपी: गुर्जर, कश्यप और सैनी समुदायों के समर्थन के लिए मुकाबला तेज हो रहा है, खासकर किसानों से जुड़े सामाजिक-राजनीतिक आंदोलनों के कारण बदलती स्थानीय परिस्थितियों के चलते। 4. बुंदेलखंड: यहाँ लोधी समुदाय और अन्य स्थानीय ओबीसी समूह राजनीतिक शक्ति का महत्वपूर्ण आधार बने हुए हैं।

कोटा, 17 जून (निस)। कांग्रेस के वरिष्ठ नेता राहुल गांधी ने कोटा के दशहरा मैदान श्री राम रंगमंच से पेपर लोक मामले में छात्रों से संवाद अभियान की शुरुआत की है। इस अभियान में उनका पहला संवाद कार्यक्रम कोटा में आयोजित किया गया। ज्ञातव्य है कि कोटा मेडिकल और इंजीनियरिंग की प्रवेश परीक्षाओं की

एक आशंका यह भी थी, लोकसभा अध्यक्ष ओम बिड़ला के साथ निकट संबंध के कारण बड़े कोचिंग सेंटर इस आयोजन से दूरी रखेंगे। पर आयोजकों की मेहनत तथा राहुल गांधी की टीम की सक्रियता के कारण छात्रों, युवाओं ने उत्साह के साथ कार्यक्रम में भाग लिया।

निर्धारित ...

(प्रथम पृष्ठ का शेष) हरिद्वार में कुंभ 14 जनवरी 2027 से 20 अप्रैल 2027 तक कुंभ मेला आयोजित होगा। इसी कारण यह अटकलें लगाई जा रही थी कि चुनाव इस साल के अंत तक हो सकते हैं। लेकिन सूत्रों के अनुसार, विधानसभा चुनाव मूल समय-सारणी के अनुसार हो कर आएंगे। पांच राज्यों की विधानसभाओं का कार्यकाल मार्च से मई के बीच समाप्त होगा। मणिपुर का कार्यकाल 13 मार्च, गोवा का 14 मार्च, पंजाब का 16 मार्च, उत्तर प्रदेश का 22 मई और उत्तराखंड का 28 मई को समाप्त होगा। सूत्रों ने कहा कि चुनाव कार्यक्रम इस तरह तैयार किया जा सकता है कि उत्तराखंड में मतदान सबसे अंत में हो, ताकि कुंभ की व्यवस्थाओं में कोई बाधा न आए।

शंकाओं के बावजूद सफल रहा कोटा में राहुल गांधी का स्टूडेंट संवाद अभियान

यह आशंका व्यक्त की जा रही थी कि नीट की पुनः परीक्षा के कारण अधिक संख्या में स्टूडेंट नहीं आ पायेंगे

जितनी अपेक्षा की जा रही है। इसके पीछे कारण माना जा रहा था कि 21 जून को नीट का री-एग्जाम है तो ज्यादातर स्टूडेंट इस कार्यक्रम से दूरी बनाए रखेंगे। एक शंका यह भी थी कि लोकसभा स्पीकर ओम बिड़ला के कारण कोटा के बड़े कोचिंग इंस्टिट्यूट राहुल गांधी के इस आयोजन से दूरी बनाकर रखेंगे। पर कार्यक्रम स्थल पर इंजीनियरिंग और मेडिकल प्रवेश परीक्षाओं की तैयारी करने वाले स्टूडेंट पर्याप्त संख्या में नजर आए। छात्रों में पेपर लोक को लेकर भारी रोष नजर आया। निर्धारित समय शाम 8 बजे राहुल गांधी कार्यक्रम स्थल पर पहुंचे और



कांग्रेस के वरिष्ठ नेता राहुल गांधी ने कोटा के दशहरा मैदान से पेपर लोक मामले में छात्रों से संवाद अभियान की शुरुआत की है।

उन्होंने मंच पर छात्रों से संवाद शुरू किया। राहुल गांधी ने एक छात्र से पूछा कि नीट और जेईई की तैयारी में आपका कितना पैसा खर्च हो जाता है। इस पर स्टूडेंट्स ने बताया कि 1 साल में करीब 4 लाख रुपए खर्च होता है, जिसके लिए हमारे परिवार को लोन तक लेना पड़ा है। राहुल गांधी ने कहा कि भारतीय शिक्षा व्यवस्था सलेक्शन की नहीं, रिजेक्शन की व्यवस्था है। एजुकेशन सिस्टम पैसा कमाने का जरिया बन चुका है।

तृणमूल ...

(प्रथम पृष्ठ का शेष) गलियारों में यह चर्चा भी तेज हो गई है कि आने वाले दिनों में समाजवादी पार्टी में भी इसी तरह की टूट हो सकती है। एनडीए के सहयोगी और नेता ओम प्रकाश राजभर ने दावा किया है कि समाजवादी पार्टी में बड़ा विभाजन निकट है और कई सांसद तथा विधायक भाजपा में शामिल होने के लिए तैयार हैं।

कराची, 17 जून। पाकिस्तान ने भारतीय पंजीकृत विमानों के लिए अपने हवाई क्षेत्र पर लगाए गए प्रतिबंध को 24 जुलाई तक बढ़ा दिया है। पाकिस्तान एयरपोर्ट्स अथॉरिटी (पीएए) ने मंगलवार को जारी नोटिस टू एयरमैन (नोटम) के माध्यम से इसकी जानकारी दी। जारी सलाह के अनुसार, भारतीय नागरिक और सैन्य विमानों के लिए पाकिस्तानी हवाई क्षेत्र का उपयोग प्रतिबंधित रहेगा। नया प्रतिबंध 16 जून को शाम से प्रभावी होकर 24 जुलाई को सुबह तक लागू रहेगा।

'शांति समझौते का मसौदा पसंद नहीं ...

(प्रथम पृष्ठ का शेष) फिर से पूरी तरह खुल जाएगा, लेकिन शिपिंग कंपनियाँ अभी भी सतर्क हैं और युद्धविराम की स्थिरता देखने के बाद ही, सामान्य संचालन शुरू करना चाहती हैं। इस बीच, समझौते को लेकर होने वाली संभावित आलोचना से ध्यान हटाने के लिए ट्रंप ने पूर्व राष्ट्रपति बराक ओबामा पर 2015 के परमाणु समझौते के दौरान ईरान को "रिश्तत" देने का आरोप लगाया। उन्होंने दावा किया कि ओबामा प्रशासन ने तेहरान को 1.7 अरब डॉलर नकद भेजे थे। ट्रंप को

डॉल की आलोचना की आशंका इसलिए है, क्योंकि इसमें कमोबेश वही बिन्दु हैं, जिन पर तेहरान, फरवरी में उस पर हुए यूएस-इजरायल हमले से पहले, सहमत था। फ्रांस में जी-7 सम्मेलन में बोले हुये, ट्रंप ने कहा कि उन्होंने वर्तमान वार्ताओं में ऐसा कोई कदम नहीं उठाया है और उन्होंने ईरान के साथ संबंधों को संभालने के तरीके को लेकर ओबामा की आलोचना की। ट्रंप ने 2015 के ईरान परमाणु समझौते की आलोचना की तथा समझौते की हैन्डलिंग को लेकर

ओबामा पर प्रहार किया। उन्होंने कहा कि वार्ता के दौरान ईरानी ओबामा का मजाक उड़ाते थे। ट्रंप के अनुसार, ईरानी उन्हें "बहुत मूर्ख व्यक्ति" कहते थे। उधर, संयुक्त राष्ट्र में इजरायल के राजदूत डैनी डैनन ने अस्तित्व में आ रहे अमेरिका-ईरान समझौते की आलोचना करते हुए, इसे इजरायल, अमेरिका और खाड़ी देशों के लिए "बहुत खराब" बताया। चैनल 14 से बातचीत में उन्होंने कहा कि समझौते के इस फ्रेमवर्क से ईरान की स्थिति मजबूत हो सकती है, क्योंकि वॉशिंगटन बातचीत को जल्दी समाप्त

करना चाहता है। उन्होंने यह भी स्पष्ट किया कि अभी कोई अंतिम समझौता नहीं हुआ है और यह केवल आगे की वार्ताओं के लिए एक रूपरेखा भर है। **बैन के खिलाफ ...** (प्रथम पृष्ठ का शेष) कहा, लेकिन उन्होंने नहीं किया। टेलीग्राम के एक चैनल को जब बंद किया जाता है तो दूसरा चैनल शुरू हो जाता है। न्यूआर कोड जारी होता है और उस पर भुगतान होता है।

GOT THE LOOKS GOT THE EDGE

VICTORIS
EDGE EDITION

Now Available
at ₹ 13 79 900*

PANORAMIC
SUNROOF

LUXURIOUS
WHITE
INTERIORS

DOLBY ATMOS
SPATIAL SOUND
EXPERIENCE

LEVEL 2 ADAS
WITH
10+ FEATURES

64-COLOUR
AMBIENT
LIGHTING

SCAN AND CONNECT TO
A SHOWROOM NEAR YOU

E-BOOK TODAY AT
WWW.MARUTISUZUKI.COM

CONTACT US AT
1800-102-1800

*Price for ex-showroom (Delhi) for ZXI (O) MT Monotone variant is ₹13 79 900. Applicable T&C available at the nearest dealership. Creative visualization. Images used are for illustration purposes only. Car colour may vary due to printing on paper. ADAS features are for driver assistance only. Driver is responsible for safe and attentive driving. Features may vary by model/conditions. For details on functioning of safety features including airbags, kindly refer to the Owner's Manual. Dolby, Dolby Audio, Dolby Atmos, and the double-D symbol are registered trademarks of Dolby Laboratories Licensing Corporation.